

నాగమ నాయకుడు

(చారిత్రాత్మక నాటకము)

రచన :

శ్రీ పెన్నురాజు వేణుగోపాలకృష్ణమూర్తి

జయంతి పబ్లికేషన్సు,

బి సెంటురోడ్డు,

విజయవాడ - 2.

జయంతి ప్రచురణలు,
మద్రాసు : ఏప్రిల్ 1980

సోషలిస్టు ప్రొటెస్ట్ నేషన్,
నిజాయ్‌పూర్.

వెల : రూ 1-50



సంపాదకుడు:
యం. పేరు మాస్టర్.

మనవి

అంధుల పీడచితగాలులు అశేషం. అందులో ఏప్రకారమైనా నాటి విజయ సగం సామ్రాజ్యమై నదోపేత తెలుగుల వీరోచిత ఘటనలు అసంఖ్యాకం. నాటి రాయలనేనని నాగమ నాయకుని శక్తి సామర్థ్యాలు, రాజకీయసత్తా మరుఱరానిది. తెలుగుల చరిత్రపుటలో నాగమ నాయని చిహ్నము ఱ్ఱాక్షరాలతో లిఖించబడినది. నాయనిసోటి చరిత్ర పుటను రఃనాడు వక్కాగా మలచి ప్రచురణకు మా తనకాశయించిన రసజ్ఞులు శ్రీ కృష్ణమూర్తిగారి, మూడు నలహారానంగిన పెద్దలు శ్రీ బి. రాజగోపాలరావు, నటకులు శ్రీ జె. వి. సుబ్బారావు, చిత్రకారులు శ్రీ సి. వి. సుబ్బారావుగార్లకు మా ప్రచురణలను ఆదరిస్తున్న ఆంధ్ర ప్రజలకు మా సహస్రతులు.

ఇట్లు
ప్రచురణ కర్త.

కృతి

కీ. శే. శ్రీమం కోపూరు నాగరత్నమ్మగారి

శ్రీ మన్మంగళమూర్తి, భక్త నిచయూర్తి వ్రాత సంతాన దీ
తామాధుర్య మయాంతరంగ, తుహినత్మానాధ వంశోజ్వల
ద్దామ ప్రాభవ కీర్తికేతనము, ద్వంద్వాదీత, చిచ్ఛక్తి, శ్రీ
సామీప్వస్థితి నీ కోసంగుతను, స్వేచ్ఛన్ నాగరత్నాంబికా!

బ్రతికిన యన్నినాళు లొక వంకయులేక, పవిత్రవర్తన
స్థితి, సదయాంతరంగమునఁ దీనులఁజూచి, సతీమతల్లివై
పతినెడఁగొల్చి, భ కి భగవంతుని నిత్యముగొల్చు
కొంచు; సం

తతికి సుఖంబుఁ గూర్చుతివి ధన్యవు నీకిక లోపమున్నదే?

ఏబదియేండ్ల యాయువు లిఖించె విధాత, శతాయు వంతగా
పైబడి వచ్చె పుణ్యపరిపాకము లోకము మెచ్చునట్టి నీ
యీ బలగంబు దానికి మాటింతటి వన్నెనుఁ గూర్చువారు; గా
థాబుల బిడ్డవై సుఖ పరంపర దేలుము స్వర్గ వాటిలో.

చదివినవారు పుత్రకులు, సత్యమెఱింగినవాడు భర్త; ఇం
సాదవెడి కూర్మిణీ. యెదను మోహము సంబెడివాడు

భ్రాత, సం

పదలు తరంగలింపెడి రసవారిధి జీవనయాత్ర, నీ
మృదు కథనమ్ము ధన్యము, సుఖంపుము శేవల ముక్త జీవవై.

తెలుగుల శౌర్యవాహినులు దిక్పటముల్ ప్రవహింపజేసి, ని
స్తుల జయశ్రీభిఁగోస్తూత యశోవిభవ ప్రభనామరేంద్రులై
వెలిగిన తెల్లుజోగుల పవిత్రకథా మధువిద్ది; దీని నీ
కొలఁపు నిసుంగులాంధ్రభూవి కూర్మిఁ జనాభికిఁ బంతు
గావుతన్.

నామకర్త

ఇది నాలుగువంకల సంవత్సరాల పురావృత్తము. నాటి ఆంధ్రవిహల పొరుగు ప్రభు-నాటవోపాదుల సమీపమున నున్నది. చాటిచే అపూర్వంగా. ఆంధ్ర సామ్రాజ్య ప్రసిద్ధి సమస్త వైభవాలతో మూలము. నోటము. సామ్రాజ్యములు, సైన్యాధిపతులు సురక్షలు సమీపమున. సమస్త పురావృత్తము భీష్మరుడు శ్రీ హంస రూపానీస్వామి. రామము సమీపము ప్రతినిధి. నాటి యాంధ్రుల దైనభక్తి, శీలములు.

నాగనా నాయకుడు అనాటి తెలుగు దండనాయకులలో మొదలగాడు. రాయలకు కుడిభుజం. తాత్కాలికంగా మధుర పరిపాలకుడుగా నియమింపబడి, తాత్కాలికాపేతే వశుడై స్వతంత్రుడుగా ప్రకటించుకొన్నాడు. ఇది రాయలకి కాక విరూపాక్షస్వామినే దిక్కరించినట్లయినది. ప్రత్యేకం కన్న పుత్రునితో, సాక్షాత్తు శ్రీ కాశీవిశ్వనాథ సరస్వాతాదిత్యుడైన విశ్వనాథునితో ఓడింపబడినాడు. ఇది సర్వవిషయం.

ఈ కథను నాటకానికి అనుకూలంగా మలుచుకున్నాను. కొన్ని పాత్రలు కల్పితాలు. రసమే ప్రధానంగా గ్రహింపబడినది. గుణాగుణ విమర్శన భారం లోకానిది. దీనిని తమ ప్రచురణలలో నొకటిగా ముద్రించిన శ్రీజయంతీ పబ్లికేషన్సు వారికి కృతజ్ఞత.

గోపాల చృష్ణ.

ది 21-2-1990 న శ్రీ ఆదివా ౧౦ మొదటిసారి
 ది ౨౨-౨-౧౯౯౦ కో-అపరేటోపు సెంట్రల్ బ్యాంకు
 సెంట్రల్ బ్యాంకు డ్రామెటిక్ అసోసియేషన్,
 విజయవాడ వారిచే ప్రదర్శింపబడి నప్పటి ...

నటవర్గం.

నగమ నాయకుడు	:	శ్రీ జె. ఎ. సుబ్బారావు
విశ్వనాథ నాయకుడు	:	.. బి. రాధాకృష్ణమూర్తి
కృష్ణదేవరాయలు	:	.. యం. నారాయణరావు
తిమ్మరుసు	:	.. సి. సుబ్బారావు
సరసా నాయకుడు	:	.. పి. రామారావు
అంబయ శర్మ	:	.. ఎ. రామచంద్రరావు
సుందరేశ్వరుడు	:	.. వి. వి. సుబ్బారావు
1 వ గూఢచారి	:	.. జి. కృష్ణమోహనరావు
శ్రీ	}	.. యం. వెంకట్రావు
2 వ గూఢచారి		
సామంతులు	:	.. డి. హరినారాయణ
		.. సి. హెచ్. సుబ్బారావు
		.. సి. హెచ్. ఆర్. కె. వి.
		ప్రసాద్
		.. డి. వెంకట్రామయ్య
		.. కె. కుచేలరావు
నేపథ్యము	:	చలపతి, గంగరాజు, సుబ్బారావు
శ్రీ టి. వి. రంగారావు		శ్రీ ఎ. రామచంద్రరావు
నేపథ్యగానం :		ఆహార్యము :
శ్రీ జె. వి. సుబ్బారావు		శ్రీ వి. రాజగోపాలరావు
దర్శకత్వము :		పర్యవేక్షణ :

పాత్రలు

1. శ్రీ కృష్ణదేవరాయలు
2. తిమ్మరుసు
3. నాగమ నాయకుడు
4. విశ్వనాథ నాయకుడు
5. నరసా నాయకుడు
6. అంబయ శర్మ
7. సుంద రేశ్వరుడు
8. భట్టు
9. గూఢచారులు
10. సామంతరాజులు
11. సేవకులు

ప్రదర్శన హక్కులు రచయితవి.

శ్రీ పెమ్మరాజు వేణుగోపాలకృష్ణమూర్తి,
తిరువూరు (P. O.)
కృష్ణా జిల్లా.

మొదటి రంగం

ప్రదేశము : జయరాజు రాజ సభాంగణము

(తెర మెత్తగా మహామండలి దిద్దుతుంది. సామంతరాజు, విశ్వనాథనాయకుడు ఉపరాసనా సేవలయి యుంటారు. చింతనూగభ స్తోత్రాలతో శ్రీ ద్విష్టవేదరాయుడు ప్రవేశిస్తాడు. రాయుడరాగానే అందరు తలలువంచి యాహ్వానిస్తారు.)

నంది : మహిత రాజాని రాజరాజ పరిమేశ్వరా ! పరాకు !

మూడు రాయరగండా ! బహుపరాకు !

యచనశ్లోః శిష్యనస్థాసనా ! పరాకు !

కర్ణాటకాంధ్ర నామ్రాజ్యాశీర్వరా ! బహుపరాకు !

కృష్ణ : సామంత ప్రభువులకు కుశలమా ?

సామం : నామ్రాజ్య రక్షణభారమును స్వయముగ చక్ర వర్తులే వహించుచుండ కుశలమున కేమి లోపమా మహారాజా ?

విశ్వ : ఒక్క సామంతి మండలేశ్వరులకేకాదు, సామాన్య ప్రజానీకమునకు కూడా కుశలమునకు లోపము లేదు.

తిమ్మ : ప్రేమాభిమాన నిధులగు నితమంది మండలేశ్వరులు, సేవాధర్మ బద్ధులైన సైన్యాశీర్వరులు ఉండగా మా కేమి కొడువ ?

సామం : ఘటనా ఘటన భుగ్బలైస మహామండ్రుల సారిస్యమున నామ్రాజ్యమునకు కొడుతెలుపిననా ?

కృష్ణ : అప్పాజీ ! ఇంతమంది విశ్వసనీయులగు ఆత్మీయులుండగా మాకిది యొక్క భారమనిపించుటయే లేదు.

తిమ్మ : మతధర్మోద్ధరణము, తన్మూలమున రాజభక్తి, మాతృచేవ యివి విధ్యుక్తములు.

విశ్వ : స్వామిభక్తి, దేశభక్తి, తెలుగువారికి మఱియొకరు నేర్పనవసరము లేదు మహామంత్రి !

తిమ్మ : వాస్తవము విశ్వనాథనాయకా ! మీ తండ్రిగారి మధురయుద్ధ వార్తావిశేషములు తెలియలేదు.

విశ్వ : ఆ విషయమై ఆత్రమెందుకు మహామంత్రి ! నాయన గారంతటివారు వెళ్ళుటయు, మఱియొక విధముగ జరుగుటయు కూడనా ?

సామం : అవునవును. ఆయన నిరుపమాన రాజభక్తుడు, సామ్రాజ్య మకుటస్థ రత్నములలో నాయకరత్నము.

తిమ్మ : అనేక యుద్ధములలో విజయలక్ష్మిని చూరగొని ప్రభు గౌరవమునకు వన్నె తెచ్చిన మహావీరుడు.

కృష్ణ : ఆయన యుద్ధకౌశలమును మేము స్వయముగ చూచినాము అప్పాజీ ! అమోఘముగ నున్నది. ప్రత్యర్థులను ఢీ కొనుటలో, సరిక్రొత్త వ్యూహములను నిర్మించుటలో ఆయన కాయనయే సాటి.

విశ్వ : ఇంతమంది మహానీయులచే గౌరవింపబడుచున్న
యంతటి వాని కడుపున బుట్టినందుకు నేను గర్వపడు
చున్నాను.

(ప్రవేశం సేవకుడు)

సేవ : జయము జయము మహారాజా ! మధురనుండి గూఢ
చారి వచ్చి దర్శనమునకై వేచియున్నాడు.

తిమ్మ : అనుకొనుచుండగనే వచ్చినాడు. రమ్మను.

సేవ : చిత్తము. (వెళ్తాడు)

సామం : విజయవార్తకై మనసు వేగిరించుచున్నది.

(ప్రవేశం గూఢచారి)

గూఢ : జయము జయము మహాప్రభూ !

తిమ్మ : యుద్ధవార్తలేమి ?

గూఢ : ప్రభువులయాజ్ఞ తలదాల్చి సైన్యసమీతులై నాగమ
నాయకులవారు మధురకోట ముందు విడిసి రాజుగారికి
కబురంపించినారు.

తిమ్మ : ఏమని ?

గూఢ : “మీరు దురాశకు వశులై, మా సామంత మండ
లేశ్వరులయిన మధుర ప్రభువులను అక్రమముగ యుద్ధ
మున నోడించినారు. ఈ చర్య ప్రత్యక్షముగ గాకపోయి
నను మా సామ్రాజ్యముపై జరిపినట్లే యైనది. ఉపేక్షింప

రాని నేర మిది. అయినను ఉదారులగు మా ప్రభువులు తమకిట్లు తెలియ జేయుమనినారు. “ప్రజామారణ కారణ మైన రణమొనర్చిన పిదప శత్రుడవై లొంగుదువా? లేక ముందుగనే మిత్రుడవై లొంగుదువా?” అని.

కృష్ణ : ఉదాత్తముగ నున్నది గండేశము.

గూఢ : ఆ వార్తను విని వీరశేఖరుడు మండిపడి “ఇట్టి అసమర్థ ప్రతాపములు కట్టిపెట్టి మర్యాదగ వచ్చినత్రోవను ముఱిపోకున్నచో గెంటించవలసి వచ్చును” అని.

విశ్వ : ఓహో! ఆరిపోవనున్న దీపముకదా! కానిమ్ము.

సామం : ఆ వీరశేఖర చోళుడంతటి మదోన్మత్తుడా?

తిమ్మ : మధురాపుర విజయగర్వాంధుడు కదా?

విశ్వ : వాపును జూచుకొని బలువని భ్రమించినాడు పాపము.

గూఢ : చిత్తగింపుడు. ఆ ప్రత్యుత్తరమును విని మూర్ఖులకు సామబోధ వ్యర్థమని మన దళవాయి యుద్ధభేరి మ్రోగించినారు.

కృష్ణ : జరుగదగినట్లే జరిగినది తరువాత...

గూఢ : రెండుతెగలవారికిని పోరు ముమ్మరముగ సాగినది. మనకువలె వారికిని ఆధునిక మారణాయుధములు కొల్లులుగ నున్నవి. కోట బలవత్తరము నున్నది. వారి సైన్యము మన సైన్యమున కంటె దాదాపు రెట్టింపున్నది.

తిమ్మ : అధిక పైన్యమునకై వర్తమానించక పోయినారా ?

గూఢ : అట్టివని అసమర్థతాద్యోతకమగునని ఊహించినారు
నాగమ నాయకులవారు.

సామం : బిరుదు బంటుగదా ! తగిల్లే యూహించినాడు.

కృష్ణ : మహాయోధులకు వలసినంత యాత్మబలమున్నవాడు
... సరియే.

గూఢ : అవధరింపుడు. మొదటి రెండు దినములు జరిగిన
యుద్ధములో జయాపజయనిర్ణయము అసాధ్యమైపోయి
నది. దాదాపు మనవారికి మనోనిబ్బరము సన్నగిల్లినది.
ఒక్క నాగమనాయకులవారి యచంచలమైన ఉత్సా
హము, ప్రోత్సాహము, - తప్ప పరిస్థితులుప్రమా
దకరములుగ పరిణమించునట్లు కనుపించినవి.

విశ్వ : అంతవఱకు వచ్చినదా వ్యవహారము ?

గూఢ : మూడవరోజు మధ్యాహ్నమగుసరికి చోళబలగము
పలాయనమున కారంభించినది.

తిమ్మ : మంచిది తరువాత ?

గూఢ : రాజుగారిని తరిమి పట్టుకొని బంధించారు మన
దళపతులు.

కృష్ణ : గొప్ప పనిచేసినాడు.

తిమ్మ : ప్రభు ఋణము క్తుడు.

గూఢ : నన్ను తమ సన్నిధికి పంపి వారు వెంటనే బయలు
దేరి వచ్చుచున్నారు.

కృష్ణ : అప్పాజీ! ఈ విజయవార్తను తెచ్చిన గూఢచారిని
యథోచితముగ సత్కరింపుడు.

సామం : విజయనగరసామ్రాజ్య చరిత్రకు మఱియొక సువర్ణ
మయ ఘట్టము చేర్చబడినది.

తిమ్మ : నాగమ నాయకుల వీరవిహారము తెలుగుజాతి
గర్వింప దగినదిగాయున్నది. గూఢచారీ! విజయులై
వచ్చుచున్న వీరులకు, తోరణగల్లు వద్ద ఎదుర్కొని స్వాగత
మిచ్చుటకు తగిన ప్రయత్నములను చేయింపుము.

గూఢ : చిత్తము. (వెళ్తాడు.)

కృష్ణ : నాగమనాయకుడు వచ్చిన తరువాతవిజయోత్సవమును
కూడా జరిపింతము.

తిమ్మ : మంచిది. అట్లే జరిగింతము.

(ప్రవేశం సేవకుడు)

సేవ : అశ్వారూఢులై నాగమనాయకులవారు దయచేసినారు
ప్రభూ!

కృష్ణ : నాయకు డప్పడే వచ్చుచున్నాడా? అప్పాజీ! మహా
వీరుడు తగినట్లు గౌరవింపబడవలయును.

తిమ్మ : అవశ్యము.

(ఒక్కరాయలు తప్ప తతిమ్మావారు లేచి ద్వారము వలకు
యెదురు నడిచివచ్చుచున్న నాగమనాయకుని ఆహ్వానిస్తారు. ప్రవేశం
నాగమనాయకుడు.)

నాగ : మహామంత్రుల కభివాదనము.

తిమ్మ : నాయడా ! భద్రమగుగాక.

నాగ : సార్వభౌమా ! విశ్వసనీయ సేవకుడు నాగమ నాయడు
పాదాభివందన మాచరించుచున్నాడు.

కృష్ణ : సామ్రాజ్యగౌరవమును కాపాడిన యోధాగ్రణి !
(కూర్చుండుమని ఆసనమును చూపును.)

తిమ్మ : నాయడా ! ప్రభువులు మీపై నుంచిన విశ్వాసమును
వేయిరెట్లు పెంచుకొనినావు.

నాగ : మహామంత్రులవారి కనుచలువలలో పెరిగిన మొలక
లివి. విజయఫలముల కేమి కొరత ?

తిమ్మ : స్వాధీనరాజ్య పరిపాలనమున కెట్టి యేర్పాటు
చేయించితివి ?

నాగ : తాత్కాలికముగ నరసా నాయకుని నియమించితిని.
తరువాత తమచిత్తము.

కృష్ణ : అప్పాజీ ! నరసా నాయకు డింతపనికి చాలినవాడా ?

తిమ్మ : సంశయమే.

నాగ : నాకును ఆ సందేహ మున్నది. కాని నా యొద్ద

నున్న వారందరిలోనూ ఆయనయే విశ్వసనీయుడను
కొన్నాను.

తిమ్మ : సందేహమేమి ? నీ నియామకమున తప్పలేదు. తగిన
వారిని మఱియొకరిని నియమింతము.

సామం : ప్రభువులు అన్యథా భావింపకున్నచో నాదొక
మనవి. సామ్రాజ్యమునందలి పీఠాలలోనే కాక, మేధా
వులలోనూ నాగమ నాయకులవారు అగ్రగణ్యులే యను
కొందును.

తిమ్మ : అవును.

సామం : అసమాన ప్రతాపముతో మధురను జయించిన
మహావీరునకే తత్పరిపాలనా గౌరవము కూడా లభించుట
అన్నివిధములను శ్రేయస్కరమని నా యభిప్రాయము.

కృష్ణ : మండలేశ్వరుల యభిమతము సక్రమముగనేయున్నది.

తిమ్మ : ప్రభు కృపాపాత్రుడు నాగమనాయకు ధన్యుడు.

నాగ : (వినమితుడై లేచి) సామ్రాజ్యము నాపై చూపిన
దయ, వాత్సల్యములు సాటిలేనివి. అందులకు నా కృత
జ్ఞతా పూర్వక ప్రణామములు. కాని... అవిధేయతయని
భావింపకున్నచో నా ప్రార్థన మొకటి యున్నది.

కృష్ణ : అభ్యంతరమేమి ? చెప్పవచ్చును.

నాగ : ఏ మహోద్దేశముతో స్వామి విద్యారణ్యులవారి ఆశీ
ర్వాద బలమున, విరూపాక్షస్వామి యధ్యర్థమున,

ఈ మహాసామ్రాజ్యము స్థాపింపబడినదో ఆ మహాద్వేష
నిర్వహణమే సామ్రాజ్య సేవకులకు విధ్యుక్త ధర్మము.

తిమ్మ : బాగున్నది.

నాగ : ఒక్క దక్షిణాపథము తప్ప తక్కిన భారతమంత
యును తురుష్కు ప్రభు పాదఘట్టితమైపోయినది. కార
ణము మనయంతటివారు ఉత్తరమున లేరనికాదు. ఉన్న
వారిలో యైకమత్యము లేదని.

కృష్ణ : వాస్తవము నాయడా ! వీరాధివీరుడవైన నీవు ఉన్నత
ముగ నూహించినావు.

నాగ : సస్యశ్యామలమైన విజయనగర సామ్రాజ్య కేదార
ములో చోళప్రభువుల వంటివారు కలుపులవలె పెరిగి
పోయినారు. ఇట్టి ద్రోహులు మాతృభూమికి భార
కారకులు. అట్టివారిని ఏరిపారవేయుటకే యీ విధేయ
సేవకుని ఉపయోగించుకొనవలసినదిగా అభ్యర్థించు
చున్నాను.

విశ్వ : తండ్రిగారి యీ త్యాగమయ పథమే మా వంశమున
కంతకును వెలుగుబాట యగునుగాక.

సామం : ఒక్క మీ వంశమునకే కాదు, తెలుగుజాతి
సమస్తమునకును.

కృష్ణ : నాయడా ! నీ యాదర్శమును నేము కాదనుటలేదు.
మఱల మఱల నిట్టి స్వతంత్రులే ఉద్భవిల్లి సామ్రాజ్య

మునకు భారమగుచున్నారు. ఇదికూడా నీ యుద్దేశ
నిర్వహణములలో నొకటి కదా !

నాగ : చిత్తము.

కృష్ణ : నీవు మధురలో నుండు సంతకాలము యిక్కడ
నీ కుమారుడైన విశ్వనాథ నాయకుడు మీ కార్య
క్రమమును చూచు చుండును.

నాగ : నా పేద హృదయము తమ వాత్సల్యామృతముచే
నిండి పొంగిపోవుచున్నది మహారాజా! ఆమరణాంతము,
కాదు...ఒక్క జన్మయేమి? యెన్ని జన్మముల నెత్తి
సనూ యీ నాగమ, నాయకుడు ప్రభుసేవకుడయి, విశ్వస
నీయుడై తరించును.

తిమ్మ : రేపు విజయోత్సవానంతరము నీకు అధికార పత్ర
మొసంగబడును.

నాగ : చిత్తము.

సామం : సామ్రాట్టులకు ప్రతినిధులుగ అచంచల కార్య
దీక్షాతత్పరులై దేశక్షేమ సంధాయకులు అగుదురుగాక.

తిమ్మ : తథాస్తు.

రెండవ రంగం

ప్రదేశం : మధుర సభాంగణము.

(తెరయెత్తగా నాగమనాయకుడు, అంబయ శర్మలు కూర్చొని యుంటారు.)

నాగ : అంబయశర్మగారూ ! మీరు శ్చెచ్చిన వార్తలేమి ?

అంబ : తమ ఆజ్ఞానుసారం తంజాపుర, మధుర రాజ్యము లలో సంచారం చేశాను.

నాగ : విశేషములు ?

అంబ : ఎక్కడ చూచినా తమ పౌరుషగాధలే చెప్పుకుంటున్నారు. పూర్వపు రాజైన చంద్రశేఖర పాండుని విపరీతంగా ద్వేషిస్తున్నారు.

నాగ : కారణం ?

అంబ : ఆయన అసమర్థుడని, స్త్రీ లోలుడని, పిరికియని...

నాగ : (మానం)

అంబ : అట్టివాని పాలనమునే తిరిగి ప్రతిష్ఠించుటకు ప్రజలు సుముఖులుగా లేరు.

నాగ : రాజశాసనముగదా ?

అంబ : కనుకనే సమర్థతయుండి కూడా చేతులు ముడుచుకోవలసి వచ్చినది.

నాగ : అనగా...

అంబ : యధార్థం చెప్పాలంటే పేరునకు మాత్రమే చంద్ర శేఖరు డిఫివర్సిగాని వాస్తవమునకు తమ రేకదా ప్రతి నిధులు.

నాగ : మన ప్రతినిధిత్వము రాజ్యమున పరిస్థితులు ప్రశాంత పడునట కేగదా ?

అంబ : ప్రజలు అట్లు ఊహించుట లేదు.

నాగ : అది మీకు మాపైనున్న అభిమాన చిహ్నము మాత్రమే.

అంబ : కాదు వ్రభూ ! నేను ఒక్కడనే అయితే తమరట్లు ఊహించుకోవచ్చు. కాని లోకమంతా ఒకే భావంలో వుంటే...

నాగ : లోకము గ్రుడ్డిది.

అంబ : అది పూర్వపు మాట.

నాగ : అవును. నేటికి విద్రోహము పెరిగినది కనుక...

అంబ : విద్రోహము పెరుగుటయూ ? శక్తిని విస్మరించుటయూ ?

నాగ : మీలోకూడా ఆ విద్రోహంకురములు పొడనూపుచున్నట్లున్నవి.

అంబ : ఎవరిమీద ఆ విద్రోహము ?

(ప్రవేశం నరసానాయకుడు)

నాగ : నరసయ్యగారూ ! మీరు తెచ్చిన వార్తలేమి ?

నర : రాజ్యమున ప్రశాంతత వేరూనుకొనుచున్నది. విద్రోహుల కుటిల ప్రయత్నములు దాదాపు తుడిచిపెట్టబడినవి.

నాగ : సరే. చంద్రశేఖరు లేమనుచున్నారు ?

నర : సర్వభారమునూ తమరే వహించుచున్నారని, నిశ్చింతగా నున్నారు.

అంబ : నిశ్చింతగా వుండరా మఱి ? అర్హులకు కాక అనర్హులకు రాజ్యపదవి నంటగట్టిన వారిని అనాలిగాని.

నర : ఏమంటున్నారు ?

అంబ : ఏమంటున్నానా ? యోగ్యతా యోగ్యతలు విచారించక ...

నర : (ఆపి) అంబయ్యగారి మాటలు ప్రభునిదాపాదకములు.

అంబ : అమంగళం శమించాలి. నేను చెప్పినది సామాన్య విషయాన్ని గురించి. వ్యక్తిదూషణం నా భావంకాదు.

నర : మీరు కొంచెము తెలిసి ప్రవర్తించుట మంచిది. ఇది శ్రీ రాయలవారి ప్రభుత్వము.

అంబ : ఓహో ! రాయలవారి ప్రభుత్వమని బెదరించటానికి తెలియని వార్తనరు ? ఎవరి విషయం వారికి తెలియక పోవచ్చు.

నాగ : ఆగండి శర్మగారూ ! తెలియనివారు తెలియనట్లూర
కొనరాదా? మీకు వాస్తవముగా తెలియనంతమాత్రాన
మీ వాక్కులు దోషాపాదకములు కాకపోవు.

అంబ : ఇదేమి పాపము. దోషమంటే అంత తేలికగా సంక్ర
మిస్తుందా ? అయినా ప్రభువులకు కోపం వచ్చింది కనుక
నా భావం నిర్దుష్టం అని మనివిచేస్తున్నాను.

నాగ : మీరు పూర్వపు రాజులవద్ద పోయిన పోకలనే
పోవుచున్నారు. మార్పుకొని తీరవలయును.

అంబ : కనుకనే మహారాజుల కత్తికి రెండువైపులా పదు
నుంటుందని శాస్త్రం.

నాగ : ఇందు మహారాజు లెవరు ?

అంబ : ఈరోజున లేచినవేళ మంచిది కానట్లుంది. ప్రజలను
శాసించేవారిని రాజులనకూడదన్నమాట ? వారిపై
వారు యింకెవరో ఉంటారన్నమాట !

నర : (ఉద్వేగంతో) చాలించండి ఉన్నాడ సూచక ప్రసం
గాన్ని.

నాగ : శర్మగారూ ! మీకు తెలియదా ప్రభువు లెవరైనది?

నర : విద్రోహులకు తెలియవలసిన పని యేమున్నది ?

అంబ : నరసా నాయకులవారూ ! ఇందులో విద్రోహు
లెవరూలేరు. అందరినీ అనుమానిస్తుంటే యీరాజ్యంలో

మీవారనబడేవారు ఒక్కరూ ఉండరు. అయినా మా కెందు కీబాధ. అసలు వారు మీరే మేము రాజులం కాము, ప్రభువులంకాము, మా కధికారిం లేదు, మేము సేనకులం అంటుంటే మా ముల్లేంపోయింది? మేమూ అట్లాగే అంటాం.

నాగ : మా చనవును దుర్వినియోగ పడుచున్నచో శిక్షాపాత్రులు కావలసి వచ్చును. జాగ్రత్త.

అంబ : చిత్తం-చిత్తం! ఇంతకాలం మహారాజుల పాద సన్నిధిలో వుండి, వారి శాసనాలకు, ఆజ్ఞలకు అలవాటు పడ్డ ఘటాలం కనుక అపరాధం జరిగింది. తుమించండి.

(భట్టమూర్తి యొకడు ప్రవేశిస్తాడు)

భట్ట : తంజాపుర రాజ్య సంస్థాపనాచార్యా! జయీభవ! మధురరాజ్య పరిపాలనాధినాథా! విజయీభవ!

నాగ : (విసుగుతో) చాలించు నీ కైవారమును! ఎవడవు నీవు?

భట్ట : నా కైవారంలో దోషమున్నదా? మహాప్రభూ!

నాగ : అధిక ప్రసంగీ! ఇందు మహా ప్రభువెవ్వరు? అంబయ శర్మా! ఏమిటీ విరుదధము?

అంబ : ఓయి దేవుడా! ఉరుమురిమి మంగలం మీద పడి నట్లుంది. ఓయి వైతాళికా! మహానుభావా! ఎవడ వయ్యా! నీవు?

నర : సంగనాచితనమును మాని యధార్థాన్ని తెలియ జేయండి. మీకు తెలియదా యితడెవడో?

అంబ : నేను పుట్టిన తరువాత యితనిమొగాన్ని చూడలేదు. మీరంతా చూచినట్లే నేనూ చూస్తున్నాను. అంతే. నిశ్చయించండి.

భట్టు : వాస్తవంగా నేనీ రాజ్యానికే క్రొత్తవాడను. అక్కడక్కడా విని తెలుసుకొన్న విషయాలనే కైవారంలో చెప్పకొన్నాను. ఈ మధుర రాజ్యాన్ని జయించినది నాగమనాయక మహారాజులని విన్నాను. వారే తమ రసుకొని భ్రమించినాను. కాకున్న ఊమించండి. ఆ ప్రభువులకే కైవారం చేస్తాను.

నాగ : ఏమిరా? నాగమనాయకు మహారాజని యెవరైనా చెప్పినారా?

భట్టు : ఒకరు చెప్పటాని కేమున్నది. లోకం అట్లా అనుకుంటున్నది.

నర : చాలించు వ్యర్థ ప్రసంగము లోక మనుకొనుచున్నదా? అసత్య ప్రలాపీ! లోకమనగా నెక్కడున్నది?

భట్టు : నేను పొరపడినచో ఊమించండి. నా దోషమేగో చెప్పకుండగనే దూషిస్తున్నారు. నేను నాగమనాయక ప్రభువులతోనే మొఱపెట్టుకుంటాను. లేక తమరే సెలవిస్తే దిద్దుకుంటాను.

నాగ : దిద్దుకొందువా ? పాప పంకిలమును రుద్దుకొందువా ?
ఎవరచట ?

(ప్రవేశం సేవకుడు)

సేవ : చిత్తము స్వామీ !

నాగ : ఈ ప్రలాపిని బంధించుము. అంబయీ ! మీకు
ఈ కుట్రలో భాగములేదని మమ్ము నమ్మించిన తరు
వాతనే మా లోపలకు రాతగుదురు.

అంబ : హరహరా ! ఓ వైతాళికా ! నీవు చచ్చి, నన్ను
చంపినావయ్యా ! ఇప్పటికైనా నిజంచెప్ప. నీ
దుర్బోధ చేసిందెవరు ?

నాగ : ఆ విచారణ తరువాత.

నర : అంబయీ ! పాముతో చెలగాట మాడుచువా ? ఎదుటి
శక్తిని గుర్తించక నోటికి వచ్చినట్లు మాట్లాడిన చెల్లు
ననుకున్నావా ?

అంబ : అందుకే తగిన శాస్త్ర జరిగింది. అనుభవిస్తున్నాను.
రాజులు మారినప్పడల్లా ధర్మాలుకూడా మారుతుంటా
యని యిప్పుడు తెలుసుకుంటున్నాను. రాజును
రాజంటే బూతు. అధిపతిని గౌరవించటం అపరాధం.
ఇది యిప్పటి ధర్మం. నావల్ల అపరాధం లేదని మీరు
గ్రహించినప్పడే తిరిగివస్తాను. పద వైతాళికా ! నీవు
కారాగృహానికి-నేను స్వగృహానికి !

సేవ : చాలు చాలు, నడవండి.

(సేవకుడు, అంబయశర్మ, భట్టు నిష్క్రమణ)

నర : అధ్యక్షా ! ఇది కుట్రవలె కనుపించుటలేదా ?

నాగ : కుట్ర !...

నర : కాకున్న యింత నిరాశూటమైన సమాధానములా ?
ఏమిటి తమరు ఆలోచించుచున్నారు ?

నాగ : ఈ కుట్రయేమిటి అని !

నర : నాకాజ్ఞాపింపుడు. పరిశోధించి విద్రోహులను తమ
కప్పగింతును.

నాగ : సరియే...మీరా ప్రయత్నములో నుండవచ్చును.

నర : చిత్తము. (వెళ్తాడు)

నాగ : (లేచి తిరుగుచు) ఇదియేమి విచిత్ర సంఘటనము ?
నాగమనాయకుడు మహారాజా ?...లోకమంతయు నిట్లను
కొనుచున్నదా ?...వాస్తవమేనా ? ... ఛీ! లోకమింత
గ్రుడ్డిదా ?...

(ప్రవేశం సేవకుడు)

సేవ : జయము జయము మహారాజా ! (అని నోరు నొక్కు
కొని) మహానాయకా !

నాగ : మీలో పూర్వపుటాచారము లింకను పోయినట్లు
లేదు.

సేవ : (భయంతో) క్షమించండి, అపరాధిని.

నాగ : ఉదయమునుండియు ఇట్టి యపరాధములే జరుగుచున్నవి. కానిమ్ము.

సేవ : పూర్వపు రాజులకడ ప్రధాన గూఢచారి, వారి కాలోచనము చెప్పవాడు, నుందరేశ్వరుడు పట్టుబడ్డాడు.

నాగ : మంచిది. ప్రవేశపెట్టుము.

సేవ : చిత్తము. (వెనుకకు నడుస్తూ వెళ్తాడు.)

నాగ : ఇది యెంత గొప్ప యాచారము? నిజముగా “నావిష్టుః పృథివీపతిః” అనుట యెంత అన్వర్థమయినది. రాజగుటకు ఎన్ని జన్మముల పుణ్యములు పండవలెనో?... ఈ రాజ శబ్దమేమి? దయ్యమువలె పట్టి పీడించుచున్నది.

(సేవకుడు నుందరేశ్వరునితో ప్రవేశము)

నాగ : ఇతడేనా నుందరేశ్వరుడు?

నుంద : నడుమంత్రపుసిరి నరాలమీద కురుపులాగున్నది. ఎంత ప్రభువులయినా తారతమ్యం తెలిసికొని మాట్లాడతారు.

నాగ : నోరుముయ్యి.

నుంద : నోరుకూడా మా స్వాధీనంలో ఉండకూడదన్నమాట.

నాగ : బందీకింత కండకావరమా ?

సుంద : ఎవడు బందీ ? ... ఇవ్వాలే నేను, రేపు నీవు.
కాలము మాత్రమే అవధి.

నాగ : బ్రదుకుపై ఆశలేదా ?

సుంద : ఆశ ?... దేనికోశం బతకాలి ?... బతికి ఏం పీక్కు
తినాలి ?... అంబలి తాగేవాడికి మీసాలు ఎత్తిపట్టే
వాడింకొకడు. తెగించినవాడికి సముద్రం మోకాటిబంటి.
రాజుగారి మోచేతికింద నీళ్ళు తాగే బంటుగారికే యింత
అధికారముంటే, స్వతంత్రులం, విద్యావంతులం, మా
కెంత వుండాలి.

నాగ : ఇంత తెగించుటకు కారణము ?

సుంద : అభిమానం.

నాగ : స్వతంత్రుడవు, విద్యావంతుడవుకదా ! మీ అభి
మానానికి అభ్యంతర మేమి కలిగినది ?

సుంద : నానోటితో చెప్పింతువా ? యధారాజా ! తథా
వ్రజ ! అన్నారు. కాతుకొద్దీ గుఱ్ఱం అంటారు. మహా
రాజులు మాత్రమే అధివసించదగిన సింహాసనంమీద...
బానిస !... రాజులు మాత్రమే శాసించదగిన రాజ్యానికి...
నేనుకూడా శాసనకర్త !... సర్వతంత్ర స్వతంత్రులైన
వ్రభువుల స్థానంలో... స్వాతంత్ర్యశూన్యమైన బంటు !...

ఇక ధర్మాధర్మ నిర్ణయమేమి!...యక్షాయుక్త విచక్షణ
యేమి?...మాబోటి యభిమానపంతుల బ్రతుకేమి?...

నాగ : చాలించు ద్రోహీ!...రాజ ధిక్కార నేరమునకు...
మరణశిక్ష.

సుంద : (వికటంగా నవ్వి) అహహహా! మరణశిక్ష!...
రాజధిక్కార నేరమా! ఎవడు రాజు? ఎవడు
ధిక్కారి? ...ఇంతేనా నీవు వేయదగిన శిక్ష!...నిన్ను
నేను ధిక్కరిస్తున్నాను. ప్రజలను శిక్షించటానికి నీవేమి
రాజువా? ... ప్రాడ్డివాకుడవా? ... నామమాత్ర సేవ
కుడవు? ... శాసిస్తావా? ... మీ ప్రభువులతో మా
ద్రోహమేమిటో విన్నవించుకో. నీకున్న అధికార మెంత?

నాగ : (మహాకోపంతో) ఊ! (అని సైనికునకు సైగ
చేస్తాడు.)

సేవ : (బలవంతంగా నెట్టుకొని పోతాడు.)

నాగ : (వచారుచేస్తూ) ఆజ్ఞా తిరస్కారము? ... ఎంత వరా
భవమిది ! ... బానిస యధికారమా? ... ఛీ! ఛీ!...
ఎంత తేలికయైన యధికారము? ... (తిరిగి) నేనే సర్వాధి
కారిని ... నాయాజ్ఞకు తిరుగులేదు ... ఎవరచట?

(ప్రవేశం సేవకుడు)

సేవ : చిత్తము మహారాజా! (నగంలో ఆపి తెములుకొని)
మహానాయకా!

నాగ : ఛీ ! ఛీ! నీకును తేలికయైనానా? ... పో యిక్కడి నుండి.

సేవ : చిత్తం. (భయంతో వెళ్తాడు.)

నాగ : మర్యాదార్హుడు కాని వానికి సంక్రమించిన రసాభాసపు మర్యాదయిది ... దుర్భరము. (పోబోగా ఎదురుగా “మహారాజ సింహాసనంమీద బానిస” అని వినిపిస్తుంది.) ఆ! ... ఎవరు వారు ! బానిస యెవడు? ... ఎవడురా బానిస ! ... (అని వెనుదిరుగగా “రాజులకు బదులు సేవకుడు శాసనకర్త” అని వినిపిస్తుంది.) ఛీ ! దుర్మడుడా ! ఎవడురా సేవకుడు? ... (మఱియొక వైపునకు తిరుగగా “ప్రభువుల స్థానంలో స్వాతంత్ర్య శూన్యమైన బంటు” అని వినిపిస్తుంది.) బంటు ! ... కాదు ... అధికారి ! ... (ఇంకొక వైపునకు తిరుగగా “నీవేమి రాజువా, ప్రాడ్వి వాకుడవా” అని వినిపిస్తుంది.) ఛీ ! ఛీ ! ఇది యెక్కడి పైశాచిక బాధ? ... (ఆలోచించి) వాస్తవము ... ఒకరికి సేవకుడు ... మఱియొకరికి ప్రభువు ... సత్యము. ఇది విరుద్ధసమస్య. అందుకే అంబయశర్మ అట్లన్నాడు. ఎవడురా అక్కడ?

(ప్రవేశం సేవకుడు)

సేవ : చిత్తము.

నాగ : అంబయశర్మను తక్షణము రమ్మను.

సేవ : (భయంతో) అంబయగారినా?

నాగ : పునరుద్భూతనమా?

సేవ . లేదు ప్రభూ. (వెళ్తాడు.)

నాగ : (తర్కిస్తూ) ప్రభువు ! ... ప్ర ... భు... వు !

(ప్రవేశం అంబయశర్మ)

అంబ : నాగమనాయడా ! ఏమి మఱల పిలిపించితివి?

నాగ : (తలయెత్తి) నామ సంబోధనమా?

అంబ : తమరే సెలవిచ్చారు కదా ! మంత్రులంకాము,
రాజులంకాము, కేవలం ప్రతినిధులమని.

నాగ : ఊఁ.

అంబ : మఱల యిదికూడా అపరాధమేనా?

నాగ : కాదా?

అంబ : పాడుబ్రహ్మ. మాకు నోరు, మాటా రెండూ యివ్వ
కుండా వుంటే బాగుండును. కనీసం ... మానవధర్మం.

నాగ : మానవధర్మం ?...

అంబ : కాక ! ఆ వేళించిన రాజ్యాధికారం మానవత్వాన్ని
బలిగొంటుందా?

నాగ : మానవత్వమేమి? రాజత్వమేమి? రెండూ విరుద్ధ
ములా?

అంబ : కావా మఱి. కాని, యారెంటికి ప్రధానమైనది ధైర్యము.

నాగ : అనగా.....

అంబ : సైనికునకు కావలసిన ధైర్యంవేఱు... స్వత్వమును నిలుపుకోదలచిన వానికి కావలసిన ధైర్యము వేఱు. ఒకదానికి దేహబలం, రెండోదానికి ఆత్మబలం కావాలి.

నాగ : (ఘోషం)

అంబ : ఆత్మబలం కావాలంటే సంప్రదాయం ఉండాలి.

నాగ : శర్మా !

అంబ : ఎవరికి ఆత్మబలంలేదో, వారికి సంప్రదాయంలేదు.

నాగ : అసంబద్ధము.

అంబ : ఎవరి జీవితం అసంబద్ధాలతో బద్ధమైవుందో తెలిసికో నంతటి విజ్ఞులా మా రాజప్రతినిధి ?...

నాగ : రా-జ-ప్ర-తి-ని-ధి (తర్కిస్తాడు)

అంబ : రాజ్యాన్ని జయించింది మీరు. పాలిస్తున్నది మీరు. అధికారులు మీరు.

నాగ : ఆగు,

అంబ : ఆగక సాగుచున్నానా ? ఎందుకీ కంఠశోష ? నన్నెందుకు పిలిపించావు ?

నాగ : ఎవరు పిలిపించారు ?

అంబ : సరే పోవుచున్నాను.

నాగ : నిలువు.

అంబ : ఏమిటి నామీద మీ యధికారము ?

నాగ : అదే నిర్ణయము కావలయును.

అంబ : అది ఏమంత బ్రహ్మాండ విషయమూ ? కావాలంటే
క్షణం.

నాగ : ఏమంటావు ?

అంబ : ఏమంటాను ? నాగమనాయకుడే మధురనాయక.
రాజవంశానికి మూలపురుషులు కావాలంటాను. శ్రమకు,
యోగ్యతకు తగిన ప్రతిఫలం అనుభవించాలంటాను.

నాగ : పద.

అంబ : శుభం భవతు. (ఆశీర్వాదిస్తుండగా)

(తెర)

మూడవ రంగం

ప్రదేశము : విజయనగర సభాంగణం.

(ప్రవేశము రాయలు, తిమ్మరుసు, సరసానాయకులు)

కృష్ణ : సరసానాయకా ! నీవు తెచ్చిన వార్తలేమి ?

సర : చెప్పతగిన దేమున్నది మహారాజా ! సర్వము తలక్రిందులు కానున్నది.

తిమ్మ : అంత విశేషమేమి ?

సర : రాజ్యమే మననుండి జారిపోవనున్నది.

తిమ్మ : నాగమనాయకు లేడా ?

సర : కంచెయే చేను మేయదలచినది.

కృష్ణ : నాగమనాయకే వ్యతిరేకియా ?

సర : ఆయన యుద్దేశములు పూర్తిగ మాటిపోయినవి. మధుర తంజాపుర రాజ్యములకు తాను రాజకావలయునని యూహించుచున్నాడు.

కృష్ణ : ఇంతటి మార్పెందులకు వచ్చినది ?

తిమ్మ : రాజ్యలోభము.

సర : ఒక రాజ్యలోభమని చెప్పటకాదు. పుత్రమోహము కూడ కలసినది.

కృష్ణ : అంతటి యభిమానమా ?

నర : పుత్రుడు చక్రవర్తి కావలయునని యూహ.

తిమ్మ : ఈ యూహలకేమి ? తగినంత యాధారమున్నదా ?

నర : నాయాధార ప్రదర్శనములతో నిమిత్తము లేకుండనే తమకు విశదమగు దశకు చేరినది వ్యవహారము.

కృష్ణ : ఎంతటి విశ్వాస ఘాతుకము ?

తిమ్మ : ప్రభువుల యండ యున్నది. చేతిలో యధికారము, ధనము, సైన్యము కూడా యున్నవి కదా ?

కృష్ణ : నాగమనాయడే యింతటి ఘోరమునకు పాల్పడి నప్పుడు, ఇక విశ్వసింప దగిన వారుందురా ?

తిమ్మ : రాజనీతికి విశ్వాసము విరోధి. అట్లని నమ్మకుండుట కును పీలులేదు.

కృష్ణ : (తర్కిస్తూ) రా-జ-నీ-తి !

నర : ప్రభువుల దయను మఱియొక విధముగ సర్థముచేసి కొనినాడు.

తిమ్మ : అనుభవించును. ఇందు సహాయకులు, కారకులు కూడా నున్నారా ?

నర : రాజ్యమంతయు ప్రశాంతముగనే యున్నది. చెప్పకొన దగినట్టి బలనంతులుకూడా లేరు. కేవలమిది యాతని ఘనోభావము మాత్రమే.

కృష్ణ : నమ్ముటకు వీలులేదు.

తిమ్మ : (ఆలోచించి) సరే, పూర్వరాజులు, వారిమంత్రులు
ఏవయినను ఆలోచన చెప్పకూడదా ?

సర : లేదు. నేను సాధ్యమైనంతవరకు పరిశోధించితిని.
పూర్వ ప్రభువుల రహస్యద్యోగి అంబయశర్మ
యొకడు.

కృష్ణ : అతని విషయమేమి ?

సర : సమయస్ఫూర్తిగ మాటలాడగలడు. ఎదుటివారు
ఎంతటివారైననూ నమ్మించి వశము చేసికొనగలడు.

తిమ్మ : సరియే.

సర : సుందరేశ్వరుడని కవులలో నొకడున్నాడు. ఈ
యిరువురును కలిసి ప్రోత్సహించినారు.

కృష్ణ : కేవలము ప్రోత్సహమే యింత సాహసమునకు
కారణమా ?

సర : అసలు బుద్ధియు మారిపోయినది.

తిమ్మ : తెలిసి నీవేల యుపేక్షించితివి ?

సర : ఆరంభమున నాగమనాయకులవారే తగు చర్యలను
తీసికొన్నారు. ఒకరికి బహిష్కారశిక్ష, మఱియొకరికి
మరణశిక్ష.

కృష్ణ : అంతవఱకును సక్రమముగనే యున్నది.

నర : తరువాత మఱుక్షణముననే ఆ రెండు శిక్షలును రద్దు చేయబడినవి.

తిమ్మ : ఇప్పుడు వారి న్యవహార మెట్లున్నది ?

నర : ఆంతరంగికులలో ప్రథములు.

తిమ్మ : సరియే అర్థమైనది. ఒకకుమించిన క త్తియైనది. సేవ క త్వమున కలవాటు పడిన హృదయము పాలకత్వ మర్యాదలకు లోభపడినది.

నర : సరిగా నట్లేజరిగినది. వందిమాగధస్తోత్రములు, వైతాళికుల కైవారములు, రాజలాంఛనములు, కవుల పొగడ్తలు ముమ్మరమై మత్తెక్కించినవి.

కృష్ణ : పుత్రుని సమ్మతిమీదనే యిది జరిగి యుండ వచ్చునా ?

తిమ్మ : అసంభవము.

నర : నాకు తెలియదు. కాని అట్టిది జరిగియుండదని నా నమ్మకము.

తిమ్మ : మన సైన్య మెట్లున్నది ?

నర : ఈ నిప్పు దానికింకను అంటలేదు.

కృష్ణ : అదియు నేడో రేపో సంభవము కావచ్చుగదా ?

తిమ్మ : సందేహమేమి ?...ఎవరచట ?

(ప్రవేశం సేవకుడు)

సేవ : చిత్తము.

తిమ్మ : విశ్వనాథ నాయకుని తక్షణము రమ్మను.

సేవ : చిత్తము. (వెళ్తాడు.)

తిమ్మ : నరసానాయకా ! నగరమునగల సామంత ప్రభువు
లను సభాంగణమునకు రప్పింపుము.

నర : చిత్తము. (వెళ్తాడు.)

కృష్ణ : కర్తవ్యమేమి అప్పజీ !

తిమ్మ : నాగమనాయని బంధించి తెచ్చినవారికి బహుమతిని
ప్రకటించుము.

(విచ్చుకత్తితో విశ్వనాథ నాయకుడు ప్రవేశం.)

విశ్వ : (లోపలినుండే) నాతండ్రిపై రాజద్రోహ మారోపించిన
దురాత్ముడేడి? ఆ స్వార్థ పిశాచి యెక్కడ? (అనుకుంటూ ప్రవేశిస్తాడు).

తిమ్మ : శాంతింపుము విశ్వనాథా ! ఇది ప్రభు సన్నిధి.

విశ్వ : (తగ్గి) ప్రభువులకు, మహామంత్రులకు పాదాభివందన
ములు. ఈ అసత్యవార్త, ఈ నీలాపనింద, తమవఱకు
రాలేదా ప్రభు? నా జనకుని విద్రోహియని, విశ్వాస
ఘాతకుడని ప్రకటించుచున్న నరసానాయకుడు రాలేదా
మహామంత్రీ !

కృష్ణ : విశ్వనాథా !

విశ్వ : ఊమింపుడు మహారాజా ! నా హృదయము పగిలి పోవు చున్నది. క్రోధావేశమున నొడలు మఱచు చున్నాను. ఈ అభూత కల్పనమేమి ప్రభూ ?

తిమ్మ : అభూత కల్పనము కాక సత్యమే అయినచో.

విశ్వ : సత్య మగునా ? అసంబద్ధము మహామంత్రి ! అట్లగుటకు వీలులేదు. అగ్నికి చెడలంటునా ?

తిమ్మ : అది తడిసిపోయినదేమో ?

విశ్వ : అమాత్యా ! అట్టిదియు జరుగదు. మా వంశమున యింతవరకు కృతఘ్నులు, ద్రోహులు పుట్టలేదు. భూదేవి నిలువునా బ్రద్దలు కావచ్చు, నక్షత్రాలు రాలవచ్చు, కాని నాతండ్రి కృతఘ్నుడు కాడు.

(ప్రవేశము సామంత, దండనాయకులు)

సామం : మధురవార్త సత్యమా అప్పజీ !

తిమ్మ : ఆ విషయము కొద్ది ఊణములలో నిర్ణయింపబడగలదు. కూర్చోనుడు.

(అంతా కూర్చుంటారు)

కృష్ణ : మా భవన విజయ సభాంగణ మింతవఱకును రాజద్రోహ వాతావరణముచే కలుషితము కాలేదు.

సామం : సత్యము మహారాజా !

తిమ్మ : ఇప్పుడు కానున్నది.

సామం : నాగమనాయని యంతటి రాజభక్తుని గూర్చి
యేనా మీ యనుమానము ?

తిమ్మ : అనుమానమే ప్రమాణమైనచో.

సామం : తప్పన దేమున్నది?

కృష్ణ : నాగమనాయకుడు రాజభక్తుడు, వీరాధివీరుడు. కను
కనే ఈ కార్యమునకు పాల్పడినాడు.

తిమ్మ : ఇంతమంది యోధానుయోధులు; సామంత మండలే
శ్వరులు కలిగిన యీ సభలో నాగమనాయనిసాటి వీరు
లున్నారా యెవరైనా ?

(సభ అంతా మౌనం)

కృష్ణ : సామ్రాజ్యమే గొడ్డుబోయినదా ?... ఇంత వీరత్వ
శూన్యమా మా సామ్రాజ్య పైనయము ? ... ఇంతటి
యల్పులా మా దండనాయకులు ?... వీరిని నమ్ముకొని
యేనా మా పరిపాలనము ?

(సామంతులందరూ ఒకేసారిగా "సార్వభౌమా !" యని అంటారు)

కృష్ణ : ఈ పయోముఖి విషకుంభముల నడుమనా మా
యునికి ?

(ప్రవేశం సేవకుడు)

సేవ : జయము జయము మహారాజా ! మధురనుండి గూఢ
చారి వచ్చినాడు.

కృష్ణ : విషకుంభము బ్రద్దలయినదేమో ?...రమ్మను.

(సేవకుడు లోపలికి వెళ్ళి గూఢచారితో మఱి ప్రవేశించును)

గూఢ : జయము మహారాజా !

తిమ్మ : అంత ఆయాసపడి వచ్చితివేమి ? నాగమ యెట్లు న్నాడు.

గూఢ : (సందేహిస్తు) మనవి చేసుకుంటాను.

కృష్ణ : నిరభ్యంతరముగ చెప్పవచ్చును. మా చర్చించు విషయము కూడా నదియే.

గూఢ : నాగమనాయకుల వారు స్వాతంత్ర్యాన్ని ప్రకటించు కొన్నారు.

(సభలోని వారందరూ ఒకరి మొగం ఒకరు చూచుకుంటారు)

కృష్ణ : విశ్వనాథా ! ఏ మందువు ?

విశ్వ : (తలవంచుకుంటాడు.)

తిమ్మ : సభాసదుల యెదుట కర్తవ్య నిర్ణయము నుంచు చున్నాము.

(సభ మానం)

కృష్ణ : స్వామిద్రోహి, విశ్వాసఘాతకుడు, కిరాతకుడు ఐన నాగమనాయని ప్రాణములతో బంధించి తీసుకొని రాగల వీరులు ఎవరైనా ఉన్నారా ?...అట్టి వీరుడు యీ నా ఖడ్గమును గ్రహించ నర్హుడు. (ఒరలోనుండి కత్తిని దూసి) మహా వీరులారా ?...

(సభాసదులు ఒకరి నొకరు చూచుకుంటారు)

కృష్ణ : సమర్థులు లేరా ?...

విశ్వ : (లేచి శిరస్సు వంచి) ఉన్నాను మహాప్రభూ !...ఎవని పుట్టువుచే మా నాయక వంశము కలుషితమైనదో ?... ఎవని కృతఘ్నుతచే కరుణామయులైన ప్రభువుల కింత మనోవ్యధ కలిగినదో ?...ఎవని ప్రవర్తనచే సామాజ్య రమాపురంధ్ర దుర్బల యైనదో ?... అట్టి నాగమ నాయకుని పుత్రుడగు యీ విశ్వనాథ నాయకుడు ప్రతి క్రియచేసి వంశగౌరవమును పునరుద్ధరించుకొనును. దయ చేయండి సార్వభౌమా ! ఈ మహాఖడ్గము రాజద్రోహి గుండెల నెత్తురు ద్రావి శాంతించుగాక. దయచేయి చండి మహాప్రభూ !

(విశ్వనాథునకు జయమగుగాక అని కేకలు)

కృష్ణ : విశ్వనాథా ! సరిగా ఆలోచించియే మాట్లాడుచున్నావా : తాత్కాలికా వేశవశుడవు కాలేదుగదా ! జాగ్రత్త.

విశ్వ : సంపూర్ణముగ ఆలోచించియే మనవి చేయుచున్నాను.

శిమ్మ : ఇది తండ్రితో పోరు సుమా !

విశ్వ : కాదు. కృతఘ్నునితో.... దేశద్రోహితో....

కృష్ణ : సంతోషము. (కత్తినిస్తూ) ఇదిగో ! పితృఋణము, ప్రభువు ఋణము తీర్చికొనుము.

విశ్వ : (తలవంచి) మహా ప్రసాదము. (అని కత్తిని స్వీకరిస్తుండగా)

(తె ర)

నాల్గవ రంగం

ప్రదేశము ! మధుర రాజభవనం.

(అంబయశర్మ, సుందరేశ్వరులు కూర్చుని యుండగా వంది మాగధ స్తోత్రములతో, రాజువేషముతో నాగమనాయకు ప్రవేశం)

వంది : మధురనాయక రాజవంశ సంస్థాపనాచార్య !
పరాకు ! పత్యర్థిమ త్రేభ కంఠీరవా ! బహుపరాకు !
మధురాపురీర్వరా ! పరాకు ! శ్రీమన్మహామండరేశ్వర
నాగమనాయక మహారాజా ! బహుపరాకు !

సుంద : ఈ సుతికోసం ఎంతకాలం తపించాము మహా
రాజా !

అంబ : అద్భుతము తగిన పదవి...పదవికి తగిన ప్రభువు....
ప్రభువులకు తగిన సేవకులు....

నాగ : ఇదియంతయు ప్రజల చలువ.

అంబ : అట్లుకాదు. మీవిలున. ఎట్లా జరగాలో అట్లాగే
జరిగింది. కష్టపడి యుద్ధంచేసి, రక్తమోడ్చి రాజ్యాన్ని
సంపాదించటం మీవంతా ? కడుపులోచల్ల కదలకుండా
తీవిగా అనుభవించటం రాయల వంతా ?

సుంద : ఎంత అన్యాయం, పైకి ధర్మప్రభువులమని చెప్ప
కోవటం....ఇలాంటి అన్యాయాలు చేయటం రాయలకే
సరిపోయింది.

నాగ : దానికేమి. అంబయా మన యీ స్వాతంత్ర్య ప్రకటనను కుమారునకు తెలియచేయుటకు మీరు బయలుదేరుదురా ?

అంబ : అవశ్యము. నాకు అంతకంటె చేయదగిన పనులేమున్నవి మహారాజా !

నాగ : కాలము ఆసన్నమైన నాయటివానికి రాజ్యాభిలాషయేమిటి? నాకుమారునకే పట్టము కట్టవలసి యున్నది.

సుంద : మీ యభిప్రాయము ధర్మబద్ధమైనది.

నాగ : మూర్ధాభిషిక్తమునకై సప్తనదులలోని నీరమును తెప్పింపుడు. కుమారుని రాకను మీరు ముందుగా తెలియవరచినచో, కొంత దూరముననే ఎదుర్కొని రాజోచిత లాంఛనములతో తీసికొని రావచ్చును.

అంబ : చిత్తము.

నాగ : మఱి మీ ప్రయాణ మెప్పుడు ?

అంబ : ఎప్పుడు సెలవైతే అప్పుడు సిద్ధం. మీ కుమారులకు యీ శుభవార్త వినిపించవలెనని తొందరపడుచున్నాను మహారాజా !

నాగ : సుందరేశ్వరులు తగిన ముహూర్తము పెట్టింతురా?

సుంద : ముహూర్తమునకు భాగ్యమేమిటి మహాప్రభూ ! రామచంద్ర పట్టాభిషేక మహోత్సవానికి, వశిష్ఠులవారు

చిన లగ్నమునకు వలె..^{పాదచారి}) నహుషుని స్వర్గ
లోకాధిపత్యానికి సప్తమహద్వలుంచిన ముహూర్తమున
కంటె

నాగ : (విసుగుచ) ఆగు సుందరేశ్వరా ! ఏమిటా వింత
ధోరణి. మతి పోవుచున్నదా ?

సుంద : (ఉలికిపడి) ఆఁ.... కాదు మహాప్రభూ ! (దిద్దు
కొనుచు) నా మనవి పూర్తిగా ఆలకించండి. ఆ ముహూర్త
ర్తాలకంటె ఛీ ! ఛీ ! అవి యేమి ముహూర్తాలు
దరిద్రాలుచిత్తగిస్తారుగా నా ప్రతిభాసామర్థ్యాల్ని....
మీ నాయక రాజవంశం చిరస్థాయిగా, కలకాలం,
సూర్యచంద్రులుండునంతకాలం ఉండిపోయే ముహూర్త
ర్తాన్ని నిర్ణయిస్తాను.

అంబ : సుందరేశ్వరా ? నేను విజయనగరం వెళ్ళివచ్చిన
తరువాత తగిన నిర్ణయం చేద్దాం.

సుంద : సరే.

అంబ : మహారాజా ! నాకు విజయనగర ప్రవేశానికి వీలుం
టుందా ?

నాగ : ఆలస్యము జరిగినచో అంత సుకరముకాదు.

సుంద : ఇప్పటికి తమ యీ స్వాతంత్ర్య ప్రకటనం చక్రవర్తు
లకు తెలియకుండా వున్నదంటారా ?

నాగ : ఇప్పటికే అంబయోవచ్చు. కాని రేపయినను తెలియకుండదు కదా !

అంబ : అన్నిటికీ సిద్ధముగానే వున్నాము కదా !

సుంద : అసలు తెలిస్తే మాత్రం ఏంచేస్తారు ?

అంబ : ఏమీ పాలుపోక రాజుగారూ, మొగం చెల్లక మంత్రిగారూ మీనమేపాలు లెక్క వేస్తుంటారు.

నాగ : మీకు రాజకీయములలో ప్రవేశము లేదు. కనుక సత్యదృష్టి మీకు లేదు. మహామంత్రి సామాన్యుడను కున్నారా ?

సుంద : అంతా కలిసి గొప్పవాడూ అని అంటే గొప్పవాడే అయి కూచుంటాడు. కాదంటే కానేకాదు. ఇదీ లోక వ్యవహారం.

అంబ : అన్నింటికీ అదృష్టం కలిసి రావాలి.

సుంద : అదృష్టమే. నిన్నటి వరకూ యీ అంబయగారు ప్రభు తిరస్కృతుడు. ఈ రోజు పురస్కృతుడు. దీని నే మంటారు ;

నాగ : అంబయగారి ప్రవర్తనా రహస్యమనకూడదా ? శక్తి సామర్థ్యాలు కాకూడదా ?

సుంద : అక్కడే వుంది రహస్యం. ఆశక్తి సామర్థ్యాలు ఒక వ్వుడు ఊడి, మఱియొకవ్వుడు కూడుతూ వుంటాయి కాబోలు.

(ప్రవేశం గూఢచారి)

గూఢ : మహారాజా ! విజయనగరమునుండి మహాసైన్య మొకటి బయలుదేరి మధురకై వచ్చుచున్నది.

అంబ : విజయనగరమునుండియూ ?.... మహాసైన్యమూ ?....
మధురకై వచ్చుచున్నదా ?.... మహారాజా ! ఇంత తొందరగా వారికి వర్తమానమెట్లు తెలిసినది ?

నాగ : అనుకొనినట్లే జరిగినది.... రానిమ్ము. గూఢచారి !
ఆ సైన్యమునకు అధిపతి యెవ్వరు ?

గూఢ : ఎవ్వరోయేమి మహాప్రభూ ! విశ్వనాథ నాయకుల వారే.

నాగ : (విస్మయంగా) విశ్వనాథుడా ! మావిశ్వనాథుడేనా,

గూఢ : అవునుప్రభూ ! తమ పుత్రుడే.

అంబ : ఆఁ. ఇంతఘోరముంటుందా ?

నాగ : నా పుత్రుడు నాపైకే ఎత్తివచ్చుచున్నాడా ?

సుంద : తమకు విస్మయం కలిగిందా మహారాజా ! మన
రౌఠేవిరిగి నేతిలో పడినట్లుంది.

నాగ : (విసుగున) అనవసర ప్రసంగము. సుందేశ్వరా !
మా కుమారుని విషయమై మీ కనుభవములేదు.

అంబ : తండ్రి కొడుకుల మధ్య తగాదాపెట్టి నాటక
మాడుదా మనుకున్నాడు కాబోలు మహామంత్రిగారు.

నాగ : శర్మా ! నా కొడుకుకాక మఱియొక్క డెవ్వడైనను నాపయికి దండెత్తి రాగలడా , అయిపోయిన దయ్యా ! సర్వము తారుమారయినది.

అంబ : నిరుత్సాహపడకండి ప్రభూ !

నాగ : నాయాశలు అడుగంటి పోయినవి. మధుర సింహాసనము మీద నా కొడుకు అధిష్టించి రాజ్యపాలన చేయుచుండగా చూచు భాగ్యమునకు నేను నోచుకొనలేదయ్యా.

సుంద : ఒకవేళ తొందరపడి మాట యిచ్చినా, తిరిగి తమను చూసేసరికి మారిపోకూడదా ?

నాగ : మారిపోవుటయా ! మన యదృష్టమే మారిపోయినది.

అంబ : తమరింత వాత్సల్యతాపూర్ణులని తెలిసి కూడా కుమారులు యింతపనికి సాహించటమా ?

నాగ : సాహించ కేమిచేయును. రాయలవారిచ్చిన బలము, తిమ్మరుసెక్కించిన చలము వాని మతిని విరుగలేసినవి.

సుంద : అంతమాత్ర మాలోచన లేనివారా ప్రభూ మీ కుమారులు.

నాగ : వానికి రాజ్యము చేదయినది. తండ్రి వధ్యుడైనాడు.

అంబ : మహారాజా ! శాంతించండి. సెలవైనచో తమ పక్షమున ప్రతినిధిగా నేను కుమారులవద్దకు రాయబారిగా పోయివత్తును.

నాగ : రాయబారము? ... నాయాజ్ఞలను శీరపానహించ
 ఎలసిన నాకొడుకు దగ్గరకు మా రాయబారమా?....
 ఈ రాజ్య సంపాదనము తనకోసమేనని గ్రహించలేని వాని
 కడుకు రాయబారమా?.... వీలులేదు.

అంబ : నా మనవి వినండి. తమ గౌరవానికి లోటు రానీ
 యను. ఆవేశంలో చేసిన నిర్ణయం మార్పుకోరానంత
 ప్రబలమైనదిగా వుండదు.

నాగ : నాకా విశ్వాసము లేదు.

అంబ : సామదాన భేదములు ప్రభువుల కర్తవ్యములు
 కదా ?

నాగ : సాటి ప్రభువును గూర్చియే యైనచో నీవు చెప్పనది
 ధర్మమే. కాని, ఏడు నా వాడు. నా కడుపున పుట్టిన
 వాడు. తనే సర్వస్వముగా భావించు నన్నే కాలదన్నిన
 మదాంధుడు.

అంబ : కావచ్చు. ఇది రక్త సంబంధమైన విషయం. ఆజ్ఞ
 యిప్పించండి.

నాగ : (లేచి తిరుగుచూ) నేనో...వాడో....ఎవరో ఒక
 రము మాత్రమే బ్రతుకవలయును. మా యిరువురి జీవి
 తములకు స్థానము లేదు.

అంబ : మహాప్రభూ ! ఆగ్రహము రా తగిన సమయమూ
 యిది.

నాగ : ఇంతకంటే నాకు రాతగిన అపకారము వేరొక
టున్నదా ? ఎంత జరుపవలయునో అంతయు జరిపిన తరు
వాత యింకను యీ ముష్టియేమి ,

సుంద : తమ నిర్ణయం తరువాత చేసుకొండి. కాదనువాడు
లేదు. శర్మగారికి అనుజ్ఞ దయచేయించండి.

నాగ : అనుజ్ఞ ?... దేనికోసమయ్యా మా యనుజ్ఞ.

అంబ : పుత్రక్షేమం కోసం... కుటుంబ సంరక్షణకోసం.

నాగ . ఇంత కిరాతకమున కొడిగట్టిన వాడు మీ రాయ
బారమును మన్నించునా ?

అంబ : నష్టమేమి ? దేనికైనా మనము సిద్ధమేకదా !

నాగ : నా కిష్టము లేదు. మీ యిష్టము.

అంబ : అనుగృహీతులము. దయచేయండి. (వెళ్తారు)

(తె ర)

ఐదవ రంగం

ప్రదేశము: విజయనగర సైనిక శిబిరం.

(ప్రవేశం విశ్వనాథ నాయకుడు, అంబయశర్మలు)

విశ్వ : మీరు వార్తాహరులా ? రాయబారులా

అంబ : ఆ రెండింటితోపాటు మిత్రుడనుకూడా ప్రభూ !

విశ్వ : మాకు ప్రభు బిరుదములతో పనిలేదు. మేము సార్వభౌముల ప్రతినిధులము మాత్రమే. సరే ! మీ తెచ్చిన వార్తయేమి ? మీరు రెండు విషయములను ఎదురుచూచొని మాటాడవలసి యున్నది. ఒకరు రాజప్రతినిధి.... మఱియొకరు రాజద్రోహి. ఒకరు కుమారుడు.... మఱియొకరు తండ్రి.

అంబ : చిత్తం. తమసెలవుకు వ్యతిరేకిస్తానా ? తండ్రిగారి యాజ్ఞలను తమకు నివేదించుటయేకదా మా కర్తవ్యం.

విశ్వ : సరియే చెప్పవచ్చును.

అంబ : జీవితం అంతటిపైనా రాజకీయాలే అధ్వర్యంచేస్తున్నట్లయితే మానవత్వం కుంటుపడుతుంది అని మనవి.

విశ్వ : అది కుంటుపడడమేకాదు, మొదలంట నశించినది కనుకనే మీ యీ శ్రమ, మీ యీ బాధ.

అంబ : తమరావిధంగా ఎందుకూహిస్తున్నారు ? సంశోధారకులు, పరమోదారులు, వీరాగ్రేసరులు, పితృగర్వ

కారకులు అయిన తమకోసం, తమ సుస్థిర భవితవ్యం కోసం.

విశ్వ : అనవసర కాలహరణమేమి? విషయమేదియో సూటిగా చెప్పరాదా ?

అంబ : (వెనుకకుజంకి) చెప్పుచున్నాను. అవధరించండి. ఈవిషయంలో తండ్రిగారికి ప్రత్యేక ప్రయోజనమేమీ లేదు. కేవలం ఏకైక పుత్రులైన తమ కోసం

విశ్వ : వంశగౌరవ నిర్మూలనముచేసి, కుటుంబానికిచిచ్చుపెట్టి, సమస్తమూ బూడిదచేసి ఎవరిని ఉద్ధరింతమని మీ యూహ?

అంబ : క్షమించండి. నా మనవిని ఆలకించండి.

విశ్వ : వినవసరము లేదు. మీరు తేల్చి చెప్పండి. గౌరవ రక్షణమా? భక్షణమా?

అంబ : ఆ విషయం తమచేతిలో వుంది.

విశ్వ : మాచేతిలో నున్నదా? ఇంత కఠోర కార్యమునకు పాల్పడి, ఉచ్చనీచములరోసి, కేవల స్వాధిబుద్ధితో ద్రోహము తలపెట్టిన మీచేతిలో ఏమియులేదా? ద్రోహమంతయు మాడేనా?

అంబ : జరిగినదాని మంచి చెడులను గూర్చి తరువాత తమరు సావకాశంగా చర్చించండి. అది...

విశ్వ : (ఆపి) ఏమంటున్నారు? మహాసర్థములకు మూలమైన హేయకార్యమును స్మరించు మనుచున్నారా?...వీలు లేదు. ఈ మాటలతో మమ్ముల మోసగించలేరు. మీ ప్రభువు సామ్రాజ్యమునకు లొంగియే తీరనలెను.

అంబ : అట్లా సెలవీయటం తమకు ధర్మమా?

విశ్వ : ధర్మాధర్మ నిర్ణయములను చేయవలసినది మీరు కాదు. అది మా స్వకుటుంబ విషయము. ప్రస్తుతము మనముమాటలాడుచున్నది జగత్కుటుంబమును గూర్చి.

అంబ : తమ చిత్తము. చక్రవర్తులకు అనేక యుద్ధాలలో ఘన విజయాలు చేకూర్చినవారు మీ తండ్రిగారు...అసమాన ప్రతాపంతో సామంత మండలేస్వరులను వణకించి అరి గాపులనుగా చేసిన వీరులు మీ తండ్రిగారు...ప్రభువుల యభిమతములను స్వీకరించకనే స్వతంత్రించి అనేక సాహస కార్యాలచేసి జయమంది పిదప ప్రభు గౌరవ పాత్రులయిన మేధావులు మీ తండ్రిగారు.

విశ్వ : అవును. తండ్రిగారంతటి వారే యగుదురు. అందుకు వారికి నమస్సులు.

అంబ : ఖడ్గమును చేపట్టినది మొదలు, విడచిపెట్టునంత వరకూ ప్రభుసన్నిధిలో సర్వస్వమూఢారనోసిన త్యాగ మూర్తి మీ తండ్రిగారు.

విశ్వ : (మానం)

అంబ : నిండువయసు మొదలు, పండువయసు వరకూ
రక్తములోని ప్రతికణమును చిందించి సార్వభౌములకు
వీరకుంకుమగా అలంకరించిన సాహసులు మీతండ్రిగారు.

విశ్వ : (మానం.)

అంబ : అనేక మార్లు ప్రాణాలను సయితం నిర్లక్ష్యం చేసి,
రక్తంధారగా కారుతున్నా, కండలు వ్రేలాడబడుచున్నా.
పోవనున్న ప్రాణాలను సైతం నిర్లక్ష్యంచేసి సామ్రాజ్య
గౌరవ రక్షణకై ప్రయత్నించిన కృతజ్ఞతా మయులు
మీ తండ్రిగారు.

విశ్వ : (కళ్ల నీళ్లతో) అంబయశర్మగారూ ! అట్టి వరమ
పవిత్ర మూర్తియగు తండ్రిగారిచే ప్రసాదింపబడినది
యీ దేహము.

అంబ : సత్యము చమూవతి! క్షమించండి. అట్టి మీ తండ్రి
గారు యీమాత్రపు స్వాతంత్ర్యమునకైనా అర్హులు
కారా? చక్రవర్తులుమాత్రము సేవకులకు ఋణపడిలేరా?
వారుమాత్రము ఋణమును తీర్చుకోకూడదా ?

విశ్వ : ఏమంటున్నారు ?

అంబ : ధర్మాన్నే మనవిచేస్తున్నాను. ఒక్క నాగమ
నాయకులవారే కాదు, వారి కుమారులయిన తమరు

కూడా జీవితాలను ప్రభువులకు అంకితముచేసిన వారే
కదా ? మీవంశము యింత మాత్రపు స్వాతంత్ర్యమునకు
నోచుకొనలేదా ?

విశ్వ : హద్దులు మీరిన స్వాతంత్ర్యము, నియమము మీరిన
జీవితము శ్రేయస్కరములా ?

అంబ : తండ్రిగారి హృదయం తమకు తెలియదా ? ఇంత
పండిపోయిన వయస్సులో వారికి ఈ రాజ్య సుఖాల
మీద కాంక్ష యెందుకు ?... ఈ భోగాలెందుకు ?...
ఆలోచించండి సైన్యాధీశ్వరా ! కేవలం యిది పుత్ర
ప్రేమ...పుత్రక్షేమం.

విశ్వ : పుత్రక్షేమమా ? నమ్మినవారిని ద్రోహ మొనర్చు
టయే పుత్రక్షేమమా ?...వంశగౌరవ సమూల విచ్ఛేదనమే
పుత్రక్షేమమా ?...చిరకాల సముపార్జిత యశో
వైభవ శ్రీ సంక్షాళనమే పుత్రక్షేమమా?...తండ్రిగారి
యంతటివారు చేయదగిన కార్యమా యిది ?

అంబ : శాంతించండి చమూపతి !

విశ్వ : ఎవరిని ధర్మ స్వరూపులని, పరావతారమని, ప్రభు
కృపాపాత్రులని, దేశక్షేమ సంధాతయని, లోకము
వేనోళ్ళ పొగడినదో ? ఆయనయే నీచకార్యమునకు
పాల్పడ వచ్చునా ?...ఇదియేనా పుత్రక్షేమ విధానము ?

మీరాయ బారమిదియే యైనచో మీరు చెప్పదగినది లేదు, మేము వినతగినదియు లేదు.

అంబ : కఠినంగా శాసిస్తే మనవిచేయగలనా ? తొందరించి ఒక నిర్ణయానికి వచ్చే యీ క్షణం, ముందు ముందు ఎంతటి ప్రమాదాలకు దారి తీస్తుందో తమ రూపించండి. తమరు స్వతంత్రులు. సర్వాధికార సమన్వితరులు. ఏమిచేసినా మిమ్ములను కాదనగలవారులేదు. శాంతంగా ఆలోచించండి.

విశ్వ : ఆలోచించ నవసరంలేదు. అన్ని విషయములు పూర్తిగా గ్రహించియే మాట్లాడుచున్నాము.

అంబ : ఉద్వేగంలో సత్యం మఱుగు పడుతుండేమోదశవతీ!

విశ్వ : మిత్రమీరి మాట్లాడినచో తండ్రిగారి రాయబారి ధైర్యము శిక్షింపవలసి వచ్చును.

అంబ : మన్నించండి. నిరాశయే ప్రతిఫలమా ?

విశ్వ : దండనము లేనందుకు సంతోషించి ...

అంబ : తమ యానిష్ఠురోక్తులకు తండ్రిగారెంతబాధపడతారో ఊహించండి. జయోపజయమునచేసి వికాపుగదా? ఒకరి పరాభవము మరియొకరికి కాదా ?

విశ్వ : ఇప్పుడు బాంధవ్య ప్రశంశయేలేదు. ఎంతవఱకు మీ ప్రభువులు విజితులుకారో, అంత వఱకూ మేము రాజప్రతినిధులము మాత్రమే.

అంబ : ఆ సార్వభౌములు మాత్రము ప్రతినిధులుకారా ?

విశ్వ : అవును. ఆయన ప్రజలకు, దేశమునకు, మతమునకు, కర్ణాటకాంధ్ర సామ్రాజ్య సర్వస్వమునకు ప్రతినిధి.

అంబ : తమరు సెలవిచ్చుచున్నది మానవాతీతమైనధర్మమే. కాదనటంలేదు. కాని మనం మానవులమని మఱియొక మారు మనవి చేసుకుంటున్నాను.

విశ్వ : ఈ నీతిని మీ ప్రభువుగారితో మనవి చేయకపోయినావా ? కుటుంబ ధర్మమున కంటె రాజధర్మము ఉత్కృష్టతరమైనది కదా ?

అంబ : (మానం)

విశ్వ : వెళ్ళు, నాయనగారితో మనవిచేయుము. “మీ గౌరవమును, మీ వంశ గౌరవమును పునరుద్ధరించుటయే కుమారుని విధ్యుక్త ధర్మము” అని.

అంబ : సెలవు తీసుకొందునా ?

విశ్వ : సరే !...ఎవరక్కడ ?

(ప్రవేశం సేవకుడు)

సేవ : చిత్తము.

విశ్వ : ఈ అంబయశర్మగారిని సగౌరవముగా మన స్కంధావారమును దాటించుము.

సేవ : చిత్తము.

అంబ : (నమస్కారం చేసి వెళ్ళాడు.)

విశ్వ : (చీకాకుతో) ఛీ ! ఛీ !... దౌర్భాగ్య సమస్య...
వ్యర్థవాదము.

(మంచంమీద పడుకుంటాడు. కొంతసేపటికి కల. కలలో మనో
భ్రమం. తలవైపు నరసానాయకుడు, పాదములవైపు అంబయశర్మలు
వచ్చి విలుచున్నట్లు ఊహిస్తాడు. రెండుమూడు సార్లు అటు యిటు
మెనులుతాడు. కొంతసేపటికి కనులు నులుపుకుంటూ చివాలున లేస్తాడు.)

అంబ : చమూపతీ! మా ప్రార్థన త్రోసి వేసినట్లేగదా ? కని
పెంచి యింతవాణ్ణిగాచేసిన కన్నతండ్రికి చూపించే కృత
జ్ఞత యిదేనా ?

విశ్వ : పితృకృతఘ్నుడను... అవును... కాలేను.

నర : నిన్ను నమ్మి యింత సైన్యాన్ని చేతికిచ్చి పంపిన
ప్రభువులకు కృతఘ్నుడ వాతావా ?

విశ్వ : ఆఁ... కాలేను.

అంబ : ప్రభువనగా ఎవరు ? మొగమిచ్చకాలు పలికి, బులి
పించి తన కార్య సాధనంకోసం, లేనిగౌరవాన్ని ఆపా
దించి, పనులు చేయించుకొనే స్వార్థపరుడు.

విశ్వ : ప్రభువు స్వార్థపరుడా ?...

నర : స్వార్థపిశాచీగ్రస్తుడైన మానవుడు తన అకృత్యమును
సమర్థించుకొనుటకై తర్కము నాశ్రయించుకొనును.
అది కేవలము ఆత్మవంచనము.

విశ్వ : అవునవును. నేను ఆత్మవంచకుడనే.

అంబ : “ఆత్మావై పుత్రనామాసి” అన్నారు. కనుక తండ్రి వంచనము ఆత్మవంచనమే అవుతుంది.

విశ్వ : నాతండ్రి!...

నర : ప్రభువు రాజ్యమున కంతకును తండ్రివంటివాడు. కావున ప్రభుద్రోహము ఆత్మవంచన కంటె అధ మాధ మము.

విశ్వ : అధమాధమమే...సత్యము.

నర : సంఘము సనాతనము. వ్యక్తి నశ్వరము. ఈ నశ్వర మైన దానికొకటకు సనాతనమును బలిచేయుదువా?

విశ్వ : చేయను...అంతఃసూరం చెయ్యను.

అంబ : అల్పసంతోషివై మెప్పుల కుబ్బి మొనగాడివై తండ్రితో యుద్ధానికి బయలుదేరావు.

విశ్వ : అబ్బా ! తండ్రి ! తుమించు.

నర : మొనగాడవై రాజద్రోహిని పట్టి తెత్తునని రాజఖడ్గ మును తీసుకొని బయలుదేరావు.

విశ్వ : ఖడ్గ గ్రాహిని. అపరాధిని ప్రభూ !

అంబ : అందని ఆశయాలతో జీవితాన్ని నాశనం చేసు కుంటావా ? దేనికోసం నీ జీవిత ? దేనికోసం నీత్యాగం? దేనికోసం నీ యీబాధ ?

విశ్వ : వ్యర్థము. అంతా వ్యర్థము ?

నర : చేసిన ప్రతిజ్ఞను మఱచి, దక్కబోని రాజ్యసాధ్యాలకు ఆశపడి జీవితాన్ని నాశనము చేసుకొందువా? దేనికోసం నీ వీరత్వం : దేనికోసం నీ ప్రవర్తన : దేనికోసం నీ లక్ష్యం :

విశ్వ : అవును. లక్ష్యాన్ని నిర్లక్ష్యం చేయ్యను.

అంబ : పెంచినవానినే త్రుంచుతావా ?

విశ్వ : అన్యాయం. మహాపాతకం.

నర : త్రాగినరొమ్మునే తన్నుదువా ?

విశ్వ : అన్యాయం...అన్యాయం...

అంబ : తండ్రి నీకోసం చేశాడు.

విశ్వ : ముమ్మాటికిని సత్యం. నాకోసమే...

నర : ప్రభువు దేశము కొరకు చేయుచున్నాడు.

విశ్వ : ఉజ్వలమైన సత్యమది.

అంబ : పితృ హంతా!

విశ్వ : ఆఁ!

నర : రాజ ద్రోహీ !

విశ్వ : ఆఁ! ఆఁ! (కెప్పున కేక వేస్తాడు. కల మాయమవుతుంది. దిగునలేచి నిలుచొని) ఎవడురా అక్కడ?

(ప్రవేశం సేవకుడు)

సేవ : ఆజ్ఞ.

విశ్వ : మ్రోగించమను రణభేరి.

సేవ : చిత్తము.

(తెర)

ఆ ర వ రం గం

ప్రదేశము : మధుర రాజభవనము.

(నాగమ నాయడు ఒంటరిగా తీవ్రాలోచనతో ప్రవేశం.)

నాగ : ఎవ రచట ?

(ప్రవేశం సేవకుడు)

సేవ : చిత్తము.

నాగ : అంబయగారింకను రాలేదా ?

సేవ : రాలేదు ప్రభూ !

నాగ : రాలేదు...సరే. సుందరేశ్వరుని రమ్మను.

సేవ : చిత్తము. (వెళ్తాడు.)

(ప్రవేశము సుందరేశ్వరుడు)

సుంద : (ప్రవేశిస్తూ) మహారాజుల కభినాదనము.

నాగ : (పరధ్యానమున) ఎవరువారు ? (చూచి) ఓహో !
సుందరేశ్వరులా !

సుంద : మహా ప్రభువులు తీవ్రాలోచనలో నున్నట్లున్నాను.

నాగ : ఇంకను అంబయగారు రాలేదుకదా ?

సుంద : ఒకవేళ కుమారుడుగారు “మేముకూడా వస్తాము.
ఉండమ”న్నారేమో !

నాగ : అసంబద్ధము. ఇక వాడితో ప్రమేయము లేదు. వాడి తల బిరుసుతనము సత్యమును అవగతముచేసికొననీయదు.

సుంద : కన్నతండ్రిగారికంటె మిన్నయూ ప్రభువు? రాజ్యమునకంటె దాస్యమే అభిలషితమైనదా? ఇంత విరుద్ధముంటుందా మహారాజా !

నాగ : తడిసినగాని గుడెసెను కప్పడు. ఈనాగమనాయని పౌరుష ప్రతాపాలు యింతవఱకు శత్రువులమీద తప్ప మిత్రులమీద దుర్వినియోగము కాలేదు. ఈనాటి కాదశ వచ్చినది.

సుంద : ఇంతవఱకూ పర్యవసానమే తేలలేదు. తమరు అనవసరంగా ఆందోళన పడుచున్నారు.

నాగ : ఆందోళనముకాదు సుందరేశ్వరా ! నిర్ణయమునకే వచ్చినాము. పోరుతప్పదు.

(అంబయశర్మ కాళ్ళిడ్చుకొనుచూ ప్రవేశము.)

సుంద : (చూచి) అరుగో మాటలలోనే వచ్చుచున్నారు అంబయగారు.

నాగ : ఆ! (చూచి) ఏమయినది అంబయగారూ ?

అంబ : మహారాజులకు అభివాదనములు. (తలవంచుకొంటాడు.)

నాగ : అర్థమైనది అంబయగారూ ! తిరస్కరించినాడు. అంతేనా?

అంబ : వేయి విధాల చెప్పాను. నయానా చెప్పాను; మీ ప్రేమను గురించి చెప్పాను...

నాగ : (అందుకొని) వాడి చెవునకెక్కలేదు.

అంబ : బండరాయియైనా కరుగుతుందికాని...

నాగ : (అందుకొని) తెలియునయ్యా తెలియును. వాడి మనసు కరుగదు. కరుగబోదు. అనుభవించును. వాత్సల్యముతో పంపిన సందేశమును నిర్లక్ష్యము చేసిన పాప ఫలమును అనుభవించును.

నుండ: ఇంతదూరాలోచనలేనివారు, యింత మహాసైన్యమున కధినాథులా ?

నాగ : దూరాలోచనమే నిండియున్న మనస్సునకు, దూరా లోచనమా ? వ్యర్థరాయబారము. నాయంతటివాడు అర్థించుటయు, ఇంకొక వ్యర్థుడు తిరస్కరించుటయునా ? అపమానము.

అంబ : చాలా పట్టుదలగా మాట్లాడినారు.

నాగ : పట్టుదలయా ? ఏమిటా పట్టుదల ? ఎవరిమీద ? ఈ రాజ్యము నా కోసమా ? ఈ బాధలు నాకొకటా ? ఎవరిమీద ఆ పట్టుదల ? యుక్తాయుక్త వివేకశూన్యుడగు వానికి... కృతఘ్నునకు చెప్పనదేమి ? వినునదేమి... కానిమ్ము.

అంబ : ఆయన రాజభక్తి అనే మైకములో పొరలాడు చున్నారు.

నాగ : రాజభక్తి. తాను రాజుకాడా? సేవకులకు ప్రభు గౌరవములు తెలియునా? ఈ వృద్ధుడు పుత్రక్షేమాభిలాషియని, పుత్రగత ప్రాణుడని తెలియని మూఁఖుడు. కానిమ్ము. విధియెట్లున్నదో అట్లు జరుగును.

సుంద : మనమే అంత చేతులు చచ్చియున్నా మనుకున్నారా?

అంబ : అసలు సంధి విషయమును మనవి చేయనేరాదని శాసించినారు.

నాగ : శాసించునయ్యా శాసించును. ఇంత మహాసైన్యమునకు అధినాథుడుగదా? రాజభక్తుడు...పితృద్రోహి.

(తెరలో రణభేరి ధ్వని వినిపిస్తుంది.)

నాగ : రణభేరి! పొమ్ము అంబయశర్మా! రణభేరి మ్రోగించుము.

అంబ : చిత్తము. (వెళ్ళబోగా)

నాగ : అంబయా! మూఁఖుడు, పితృద్రోహి, వంశఘాతకుడు అయిన విశ్వనాథుని ప్రాణములతో మాకు చూపించవలదు. వాని మృతకశేబరమును మాకు కానుక నిచ్చిన యోధుడు మా యనంతరము యీ మధురాధినాథుడు కాగలడని మా యాజ్ఞగా సైన్యమున చాటింపించుడు.

అంబ : ఇంతటి కఠోర నిర్ణయమా మహారాజా !

నాగ : ఎవరు కఠోరులు. మేమా ! (తీవ్రముగ) వెళ్ళుము.

అంబ : చిత్తము. (వెళ్ళాడు.)

నాగ : సుందరేశ్వరా ! మాయశ్వము నాయత్తము చేయింపుడు.

సుంద : ఆజ్ఞ. (వెళ్ళాడు.)

నాగ : వ్యర్థ ప్రయత్నము ... అంధకారబంధురమైనది భవిష్యత్తు. (ఇటుఅటు తిరుగుచుండగా ఫిరంగుల మ్రోతలు వినవస్తాయి) అహో ! శత్రు శతఘ్నకాధ్వనులు. మా నాయకరాజ వంశ నిర్మూలమునకు వచ్చినదీయుద్ధము. నా హృదయమే మృత్యుదేవతకు నాట్యస్థానమై పోయినది. నా జీవితమంతయు శూన్యమై, వ్యర్థమైపోయినది. ఎక్కడి పుత్రుడు? ఎక్కడి ప్రేమ? ఛీ! ఛీ! ఈ నాగమ నాయనికంటె వ్యర్థుడులేడు ... నిష్ఠురమైన రాజ్య తంత్రము. (సైనిక కోలాహలం వినిపిస్తుంది.) అప్పుడే మారణఘోమము జరుగుచున్నది. (కత్తిదూసి) ఖడ్గమా! శత్రురాజ హృదయభేదన పటిష్ఠమవగు నీవు, పుత్రమర్మ విచ్ఛేదమునకు సిద్ధపడుము.

(తెరలోనుండి "మహారాజా" : అని కేకలు వినిపిస్తాయి.)

వచ్చుచున్నాను. (రివ్వున వెళ్ళిపోతాడు.)

(తె ర)

ఏడవ రంగం

ప్రదేశము : యుద్ధభూమి.

(దీర్ఘాలోచనా నిమగ్నుడై విశ్వనాథుడు ప్రవేశిస్తాడు. ఒరలో కత్తి వ్రేలాడుతుంటుంది. తలనెత్తి యుద్ధస్థలంపైను దృష్టిని సారిస్తాడు. వెనుకనుంచి నరసానాయకు ప్రవేశిస్తాడు.)

నర : దళవాయీ !

విశ్వ : (నిశ్చయించి వెనుదిరిగి చూచి) ఎవరు వారు ?
నరసయ్యగారా !

నర : చిత్తము. యుద్ధము ముమ్మరముగ జరుగుచున్నది.

విశ్వ : విశేషములేమి ?

నర : ఎంత తక్కువ సైన్యమయినప్పటికిని ఎంత నిపుణముగ పోరు సలుపుచున్నదో చూచినారా ?

విశ్వ : మధుర సైన్యముల కంత చేప యెప్పటినుండివచ్చినది?

నర : సంశయించు పనియేమి ? నాగమనాయకులవారి పర్యవేక్షణము కదా ?

విశ్వ : తండ్రి యెట్లున్నారు ?

నర : ప్రళయ రుద్రులవలెనున్నారు. ఇంతకుపూర్వము చాలా యుద్ధములలో వారిని నేనెఱుగుదును. కాని యింతటి ప్రచండమూర్తిని యేనాడును చూచియుండలేదు.

విశ్వ : ఖడ్గజీవికదా ? — (ఆలోచన)

నర : ఏమిటి ఆలోచన ?

విశ్వ : నేను వచ్చియు, సార్వభౌముల కీర్తికి మెఱుగులు
తేలేకపోయినాను.

నర : యుద్ధ పర్యవసానమును, మీరు అట్లు ఊహించు
చున్నారా ?

విశ్వ : నరసయ్యగారూ ! విజయనగర సైనికులకు విజయ
సందేహమా ? కేవలము ఆజ్ఞామాత్రమున నెరవేరతగిన
యీ స్వల్పకార్యము, యుద్ధానంతరమునగాని సాధించ
లేక పోవుచుంటిమిగదా ?

నర : చమూపతీ ! ఆజ్ఞలకే బెదరువారయినచో, యింతపని
కెట్లు సాహసింతురు ?

విశ్వ : ద్రోహమును సాహసమనవచ్చునా ?

నర : కేవలము పుత్రగత జీవులయిన నాగమనాయకులవారు,
మిమ్ములను చూచిన తరువాత యింత యుద్ధానికి పూను
కొందురని నేనూహించలేదు.

విశ్వ : ఆ పుత్రవాత్సల్యమే మాత్సర్యముగా మాఱి
పోయినది.

నర : సత్యమేకావచ్చు. లేనిచో, యీనయసుతో అంత
విజృంభణము సాధ్యమా ?

విశ్వ : దురర్ధక ప్రతాపము, కానిమ్ము సరసయ్యగారూ !
మీరు అంబయ సుందరేశ్వరులను కనిపెట్టి యుండుడు.
కరుణకు స్థానములేని కఠోర సమరాంగణమిది. సార్వ
భౌముల పవిత్ర యశస్సు మనపై నాధారపడియున్నది.

సర : నాగమనాయకులవారే ప్రత్యర్థులు కానిచో, యీ
మధురసైన్య మింతకాలము నిలిచెడిదా ?

విశ్వ : ఇప్పుడు మాత్ర మింకెంతకాలము నిలువగలదు.
శత్రుఘ్నుల నుపయోగించుడు. శత్రునిశ్చేష మగువఱకు
విశ్రమింపకుడు.

(తెరలోనుండి “దళపతు లెచట? నాగమనాయకులవారి యెదుట
మనవైన్యము నిలచునట్లు లేదు” అని వినిపిస్తుంది.)

విశ్వ : వచ్చుచున్నాను. సరసయ్యగారూ ! జాగ్రత్త.
(వెళ్తాడు.)

సర : మా దళవాయి కిదియొక విషమసమస్య. చరిత్రలో కని
విని యెఱుగని ఘట్టమిది.

(ఎదురుగా సుందరేశ్వరుడు కత్తితో ప్రవేశం.)

సర : (చూచి) ఓహో ! సుందరేశ్వరులా? ... వాచాలా !
తగుదునని కత్తిని దాల్చితివా? రమ్మ. ఏదీ నీప్రతాపము?

సుంద : సరసయ్యగారూ ! తండ్రికొడుకుల నడుమ తగా
దాను సృష్టించడం కాదుసుమా !

నర : ఓయీ ! నాయకవంశ ధూమ కేతూ ! కయ్యమునకు
దారితీసినది మీరా, మేమా?

సుంద : ఎవరయినది క్షణములో తేలగలదు.

నర : అంతటి పీకుడనా ! ఏదీ నీకత్తిపదును ...

(ఇద్దరూ తలవడతారు. ద్వంద్వయుద్ధంలో సుందరేశ్వరుడు
గాయపడి తూలిపడి పారిపోతాడు.)

నర : ఒక పీడ వదలిపోయినది. మఱియొకటి యున్నది.

(తెరలో నాగమనాయని కంఠం.)

నాగ : విజయనగర సైన్యము నిశ్శేషముకావలయును. మధుర
సైనికులారా ! ...

నర : ఓహో ! భీష్మాచార్యులను మించిపోయినాడీ వృద్ధ
వీరుడు. (సరభసంగా వెళ్ళిపోతాడు.)

(వెనుకనుండి వీరావేశంతో నాగమనాయకుడు ప్రవేశం.)

నాగ : ఏడిరా? మీ చమూపతి. పితృద్రోహి యెచట ?

(ప్రవేశము వెనుకనుంచి ఆశ్రముగా అంబయ్య.)

అంబ : ప్రభూ !

నాగ : (నిలచి గంభీరముగా) ఏమా తొందర?

అంబ : మన సైన్యమంతయు భీభత్సమై పోవుచున్నది. ఇప్పు
టికి మూడువంతుల సైన్యం బలియై పోయింది
మహారాజా !

నాగ : మనము బ్రతికిలేమా . . .

అంబ : ఉన్నాము. ఫలమేమి :

నాగ : ఫలమా? పీఠవిహారిము. శత్రుసంహారము. స్వర్గ
సంచారము.

అంబ : సుందరేశ్వరుడు బలియైనాడు.

నాగ : ఆతని ప్రాధాన్యతయేమి ?

అంబ : తమించండి మహారాజా ! చచ్చి సాధించునదేమి;

నాగ : ఛీ! ఛీ! పొమ్మావలకు. బ్రతికి యుట్టిగట్టుకొని
యూగెదవా? మానహీనపు బ్రతుకు నభిలషింతువా?
పొమ్ము. చేతనైనచో విక్రమింపుము, కాకున్నచో విశ్రా
మింపుము.

అంబ : శాంతించండి ప్రభూ !

నాగ : శాంతి? ... నిరాశాహతజీవికి శాంతి? ... పరాభవిత
మృగేంద్రమునకు శాంతి ? ... పుత్ర తిరస్కృతప్రాణికి
శాంతి? ... పొమ్ము! అంబయా! తూర్పుదిశకు
పరువెత్తుము. (తాను నుందుకు నడచుచూ) ఎచటరా?
పితృద్రోహి యెచట :

(ఎదురుగా నరసానాయకుడు వస్తాడు.)

నర : (ఎదురుగా నాగమనాయనిచూచి) ఓహో! నాగమ
నాయకులవారా :

నాగ : (ఆగి) ఎవరు ?...నరసానాయకులవారా ?

నర : శాంతించండి నాయకా.

నాగ : లేదు. నేను శాంతించనవసరములేదు. పోటు మానిసి
వైనచో కత్తిదూయుము.

నర : ఎవరిమీద దూయమందురు ?

నాగ : ప్రత్యర్థిమీద.

నర : నాగమనాయకులవారు ప్రత్యర్థియో ?

నాగ : నరసయో ? పిరికిపూటలు మాని నిలుపుము. అసలు
నీతో నాకేంపని. మీ మహానాయకుడు, వీరాధిపీరుడు,
గర్వాంధుడు, పితృద్రోహి, ఏడివాడు ? తండ్రిని ఛెఱ
బట్టుటయనిన తేలికయనుకున్నవాడు, వాడేడి ?

నర : అట్లనుకొనలేదు. మీ శౌర్యము నెఱుగనివారెవరు ?
మీకు విరోధులైనవారెవరు ? మన మందరము ఒక
కుటుంబములోనివారము కామా ?

నాగ : ఐన...కుమారునిచేతిలో చావలేదందువు ?...మీకు
దాసోహమనలేదందువు ?...నా స్వాతంత్ర్యమును చంపు
కొన లేదందువు ? ... ఎందుకయ్యా యీ పనికిరాని
కబురులు.

(తెరలో "సార్వభౌములకు జే" అను కేకలుమిన్నంటుతాయి.)

నర : విన్నారా చమూపతీ ! యుద్ధపర్యవసానము.

నాగ : తెలియును. నా యెదుట నిలువకు. నాకత్తి నీయట్టి
వాని రక్తమును రుచి చూడజాలదు. వాడు ...
ఆద్రోహి...పిత్రుద్రోహి...

సర : నాయకులవారూ ! దాదాపు యుద్ధము పూర్తియైనట్లే.
ఇంకను సార్వభౌముల గెలుతుమనుకొనుచున్నారా ?

నాగ : నాకు ఆయనతో పనిలేదు.

సర : మీకు కుమారుడే కావలయును. వేయిదేవుళ్ళకు
మొక్కి, ఆ ఫలితంగా శివ వరప్రసాదముచే కన్న
కొడుకును, పితృ గర్వకారకుడైన కొడుకును, ప్రాణా
స్పదుడైన కొడుకును, విశేషించి ఏకైక పుత్రుని చంపి
సాధించునదేమి ? అనుభవించునదేమి ? ... ఆలో
చించితిరా ?

నాగ : నీ నీతులు నాచెవి కెక్కుటలేదు. దాహము - రక్త
దాహము—

సర : యుద్ధము సమాప్తమైనది.

నాగ : లేదు. ఈ నాగమ బ్రతికియే యున్నాడు. మఱి
చెప్పుచున్నాను నాకత్తికి బలికానద్దు.

(ఎదురుగా విశ్వనాథుడు ప్రవేశించును.)

విశ్వ : ఆగండి సరసయ్యగారూ ! ... తండ్రీ ! అవిధేయ
పుత్రుడు నమస్కరించుచున్నాడు.

నాగ : ఎవడవురా ?...నీవా ? ... పితృఘాతకుడవా ? ...
వంశోద్ధారకుడవా ?...ఏదీ నీ ప్రతాపము :

విశ్వ : నరసయ్యగారూ ! యుద్ధము పూర్తియైనది. సార్వ
భౌములయెడ నాకుగల బాధ్యత నెరవేర్చుకున్నాను.
తండ్రీ ! పితృఋణ విముక్తుడు కాగోరుచున్న యీ
విశ్వనాథుని శిక్షింపుడు. ఇదిగో శిరము... శాంతించండి..
(వంగి నమస్కారం చేస్తాడు.)

నాగ : (నిర్విణ్ణుడౌతాడు.)

నర : నాగమనాయకులవారూ ! రాజశాసనమునపై పితృ
సమానులైన మీ కపకారము చేయబూనిన నన్ను...

నాగ : (ఆపి) ఆ...ఆ...ఇదేనా మీశక్తి : ఇదేనా మీ
ధీరత :

విశ్వ : తండ్రీ ! శుమింపుము.

(నాగమనాయకుడు కదలక విలుచుంటాడు. ఇరువురూ నమ
స్కారం చేస్తుండగా.....)

(తె ర)

ఎనిమిదవ రంగం

ప్రదేశము : విజయనగర రాజ సభాంగణము.

(ప్రవేశము రాయలు, తిమ్మర్న, నరసానాయకులు.)

కృష్ణ : నరసానాయకా ! యుద్ధవార్తలేమి?

నర : యుద్ధ మారంభమైన జామునకే మధుర సైన్యము చెల్లా
చెదరై నది.

తిమ్మ : మఱి నాగమయో ?

నర : సాధారణముగా లొంగలేదు కాని ...

కృష్ణ : రాజ్యము వచ్చుననియైనా యాలోచింపక, విశ్వాసమే
ప్రధానముగా నుంచుకొనిన విశ్వనాథుడు నిజముగా
ఉత్తముడే యగును.

తిమ్మ : ఆ వంశమే అటువంటిది మహారాజా ! సమయా
సమయముల ప్రభావమువలన తాత్కాలికావేశ నశులై
వర్తించుట దోషమేయైనను, అది వారిని పూర్తిగా
నంటదు.

కృష్ణ : వాస్తవము. ఇందులకు మన నాగమనాయకుడే
సాక్ష్యము.

(ప్రవేశము నాగమనాయకునితో విశ్వనాథుడు.)

విశ్వ : సార్వభౌములకు ప్రణామములు.

కృష్ణ : ఓహో ! విశ్వాసప్రధానుడా ! కృతకృత్యుడవై వచ్చి
తివా ? సంతోషము. రమ్మ.

తిమ్మ : విశ్వనాథా ! ప్రభుఋణ ముక్తుడవు. (నాగమ
నాయని చెంతకుపోయి) ఇంతపని చేసితివేమయ్యా !

నాగ : (కృంగిపోతాడు.)

కృష్ణ : మాపై యభిమానమేల తప్పినది నాయడా ?

నాగ : క్షంతవ్యుడను ప్రభూ !

తిమ్మ : విన్నాము. నీవు పుత్రగత ప్రాణుడవని. నిస్వార్థ
డవని.....

నాగ : అపరాధిని మహామంత్రి !

కృష్ణ : దళవాయీ ! ఈ విశ్వనాథు డొక్కడేనా నీ
పుత్రుడు ? ఈ మహాంధ్రములోని వీరసంతతి నీ సంతా
నము వంటిదికాదా ? నీలో పొంగె తి వెల్లువయి ప్రవ
హించెడి పౌరుషవాహినిలో నీదియేకాదా యిందరు
వీరులు పవిత్రులయినారు.

నాగ : మహారాజా ! ఏమనుచున్నారు ? నేను రాజ
ద్రోహిని.

కృష్ణ : అవును నాయడా ! ఆ విషయమును గ్రహించక
పూర్వము నీవు ద్రోహివేకావచ్చు. కాని చూడు. మీ
యంతటివారి సహాయసంపత్తులు లేనిచో మా సామాజ్య
సంఘాధనము, తత్ఫరిఫాలనము ఎచ్చటయ్యూ.

నాగ : ఉదారమూర్తి !

కృష్ణ : నేనాపతీ ! ఈ సమస్తము మీ సంపాద్యముకాదా ?
ఈ రాజ్యమునకు ప్రభువెవ్వరు ? విరూపాక్షస్వామి.
మన మందరమును ఆయన ప్రతినిధులము కామా ? తర
తమభేదములుమాత్రమే మనకున్నవి.

నాగ : స్వామీ ! నేను దేవలొకములో నున్నానా ? ఈ
కృతఘ్నతా మహాపాపికి స్వర్గములో స్థానమురాకూడదు.
ప్రభూ ! దండింపుడు. ప్రభుదండనమునైనను నాపాపము
శమించునేమో ? నా తలకొట్టించి కోట ద్వారముపై
ప్రేలాడదీయింపుడు. నా రక్తమును చిందించి భూత
తృప్తి గాపింపుడు.

కృష్ణ : నాయడా ! విశ్వనాథునివంటి కుమారుని కనిన
నీవు పాపివా ? ఎంతకాలము మీ ఖ్యాతి భూమిపై
యుండునో అంతకాలము నీకు నరకమున్నదా ?

నాగ : మహారాజా ! (పాదములపై వ్రాల్చాడు.)

కృష్ణ : లెమ్ము మహావీరుడా ! అప్పజీ ! ఈ నాగమనాయని
శిరము మధుర రాజ్యభిషేచన పవిత్ర జలముచే
అభిషేకింప బడుగాక.

తిమ్మ : ఉత్తమ నిర్ణయము.

విశ్వ : తలవంచి నమస్కారం చేస్తాడు.)

కష్టః దళవాయూ ! సామంతుడవై కప్పము కట్టుచు ఎప్పటి
వలె సామ్రాజ్యమునకు బాసటవై యుండుము.

నాగ : మహాప్రభూ ! క్షమాభిక్ష.

(అందరూకలిసి “కర్ణాటకాంధ్ర సార్వభౌములకు జయమగు
గాక !” అను జయజయ ధ్వనములు చేస్తారు.)

(తె ర)

విజ్ఞాన వికాసాలకు

చదవండి - చదివించండి

పదప మునక	రవీంద్రనాథ తాగూరు	5-00
ఇంటా - బయట	..	4-50
ఉత్తమ యిల్లాలు	..	1-50
కిరణ్మయి	..	1-50
ఆదర్శప్రేమ	..	1-50
చంద్రవంక	..	0-50
కాబూలీనాలా	..	0-50
ఆకలిరాళ్లు	..	0-50
నదీతీరము	..	0-50
చిలుపాపలు	..	0-62
బాలప్రపంచం	..	0-62
బంగారు పదవ	..	0-62
మిత్రలాభము	పంచతంత్ర కథామాల 1 భా.	0-62
మిత్రభేదము	.. 2 భా.	0-62
విగ్రహము	.. 3 భా.	0-62
సంది	.. 4 భా.	0-62
అసంప్రేక్ష్యకారిత్వం	.. 5 భా.	0-62
మాస్టరీ (నాటకం)	బెల్లంకొండ రామదాసు	1-50

ప్రతులకు :

జయంతి పబ్లికేషన్సు,

శ్రీ సెంటురోడ్డు : : విజయవాడ - 2.



ర చ యి త

జననం : 1912. కృష్ణా జిల్లా. తిరువూరు తాలూకా, చిప్లేల గ్రామం.

రచనలు : నాటకాలు - 'విజయసింహా' (ముద్రితం). 'కాలదాహిని',
'ప్రేమజ్యోతి', 'కర్ణి', 'సుభద్ర' (అముద్రితాలు).
పద్యకావ్యాలు - 'ఓరుగల్లు' (ముద్రితం). 'శబరి'
(ముద్రణలో).

అనువాదం : 'దేవీపంచస్తవము' (కాళిదాసానువాదం - అముద్రితము).

కవితలు : 'నివాళి', 'శ్రీ నీలాద్రీశ్వరస్తవము' (శ్రీ సర్వాచార్యప్రసరణ
వేంకటాచార్యులుగారితో సంయుక్త రచన. ఈ రెండూ
ముద్రితాలు).

అభిమాన కళలు : కవిత్వము, జ్యోతిషము, వాస్తువు.

తప్పనిసరిది - కరిచీకము.

ద్యేయము : శ్రీ రాజరాజేశ్వరి.

